இறையியல்‌ 
- களஞ்சியம்‌ 


மல்‌ :௩ யூன்‌ :ஊ0ச தம்‌ : ஊர 


Digitized by Noolaham Foundation. 
ட noolaham.org | aavanaham.org 


பதிப்பாசிரியர்‌ 


துணை அசிரியர்‌ : 


நிர்வாக ஆசிரியர்‌ : 


ப 


ஆசிரிய ர்குழு 


மாணவர்குழு 


அச்சுப்பதிப்பு 


வெளியீடு 


Publication 


அருட்திரு. டீ. ஆர்‌. அம்பலவாணர்‌ 
அருட்திரு. வி. பத்மதயாளன்‌.. 


அருட்பெருங்கலாறிதி. எஸ்‌. ஜெபநேசன்‌ 


அ அருட்திரு.ரி. தேவநேசன்‌ 


அருட்திரு. பென்சமின்‌ ஜெயராஜா 


அருட்திரு. ஈனோக்‌ பூ. புனிதராஜா 


சகோ. ஏ. கமலகுமாரன்‌ 
சகோ. எம்‌.லூக்‌ ஜோன்‌ 


சகோ. ஜீ. ஜெயக்குமார்‌ ம்ப 
சண்சைன்‌ கீரபிக்ஸ்‌ - இணுவில்‌. 


இலங்கை கிறிஸ்தவ இறையியல்‌ கதன்‌ 
மருதனார்மடம்‌ - சுன்னாகம்‌. 


(தனிப்பட்ட வீறியோகத்துக்கு மட்டும்‌) 


Christian Theological Seminary of Sri Lanka. 


Maruthanarmadm - Chunnakam. 


(For Private Circulation Only) 


Digitized by Noolaham Foundation. 
noolaham.org | aavanaham.org 


* 


Nil SNL, AN, Le 
25 ௫ = 


7 3172 J 
GN ZI அறபு 


ல 222 அ ல 
வு அது ZN எடு ON ZN 


றையில்‌ களத்சியம்‌ $ 


Ri, வ வசை ஷய 


யம்‌ 


112 aA AL 
Sor 


GIN 


A லத Ail 31 +A 


Wy 


a, 


ஜ்‌ 
ஆ 


ட்‌ 
% 


AM A AZ AD A AZ வயச வயச வயசை AD 


oe வயசை AZ 
17, >, 3 


3 ஆ அ. அ 
SONS ZN அதிலும்‌ 4 


(12 


2 
ARS 


SNS INE ZN 


GAIN 
ND 


4 = 
2 ஐ, 


AN GN ON ON 


விச 
கிடு” 


டட 


SNE STN ING TN 


20 
(| 
74) 


இடு” சறட” 


ZN 


2 
(Ne 


112 த்‌ 
மடு” சற்‌ 


6 


காலாண்டு வெளியிடு 5 


த IRAI-IYALKALANJIAM 
TAMIL THEOLOGICAL JOURNAL 


மலர்‌ - 12 ழ்‌-8 தஆ 


ஒலங்கை கிறிஸ்தவ ஒறையியல்‌ 


கல்லூரி, 


17 னார்மடம்‌, சுன்னாகம்‌, 2 


LES LENE LES LED LEN LENE, NL, NUL ENED LEN LEN LED EN LENGE NE வற்றி அழற, அற. அற. வூ விழா வயத வழா ENOL EAN 
அத்‌ உன அஃ. 2 ௮5. த. அதம்‌. ஆ. ௮ ஒல ஓல ஜன ஒல எலல, ஐ. CAD CM ல்‌. 2. “2. ஆ 2. ஆ. ஆ. 422 2. ௮ ல்‌. 4 
ப ஏட. ஒழு. மு “தடு “தழு அதும்‌ SNS கடும்‌ கடுக NS INS கடும்‌ அறமும்‌ கனமும்‌ கழு TNS அறம்‌ கனு கரம்‌ TIN கதர்‌ கனம்‌ IN LS மடு” “தடு “ழு? “தடு” 


NigittZed by Nodfafam Fo 
noolaham.org | aavanaham.org 


+ 


(04. . 


2. 


06. 


07. 


08. 


09... 


11. 


5. 


பொருளடக்கம்‌ 


இறைவணக்கம்‌ 
ஆசிரியர்‌ பார்வையில்‌ 
சுயாதீனமும்‌ - மானிடப்பொறுப்பும்‌ 
அருட்திரு. பென்ஜமின்‌ ஜெயராஜா 
உரிமையா? கடமையா? 
அருட்திரு. ரி. தேவநேசன்‌ 
தூய ஆவியர்‌ வழங்கும்‌............ 
அருட்திரு. டி. ஆர்‌. அம்பலவாணர்‌ 
மனித பொறுப்பும்‌ - சுயாதீனமும்‌ 
அருட்திரு. ரி. ஈ. அசோக்குமார்‌ 
நமது சுயாதீனமும்‌ - பொறுப்பும்‌ 
அருட்திரு. ஜி. டி. மைனசீலன்‌ 
சுயம்பில்‌ இருந்து பிறப்பது சுயாதீனம்‌ 
அருட்திரு. ஏ. வி. யேசுதாசன்‌ 
கிறிஸ்துவின்‌ போதனை - வாழ்க்கைக்குச்‌ சோதனை 
அருட்திரு. டி. எஸ்‌. சொலமன்‌ 
மார்ட்டின்‌ பூபர்‌ 
குறுக்கெழுத்துப்‌ போட்டி 


செய்திமடல்‌ 


Digitized by Noolaham Foundation. 
noolaham.org | கான்‌ வா.00 


21-27 


28-30 


31-34 


40-43 


44-45 


46-48 


49-50 


இறைவணக்கம்‌ 


வெள்ளைய்புறா .... ஒன்று 
பல்லவி 
வெள்ளைப்புறா ... ஒன்று 
விண்வெளியில்‌ பறந்ததம்மா! 
கள்ளமில்லா இயேசுவின்‌ மேல்‌ 


கனிவாக அமாந்த தம்மா! 


ஆவியர்‌ அமர்ந்தால்‌ ருள்‌ மழை பொழியும்‌ 
ஆண்டவர்‌ பெயரை "அப்பா ''/ எம்மா” என்றழைக்கும்‌ 
பாவியர்‌ எவர்க்கும்‌ பேரருள்‌ கிடைக்கும்‌ - ஒரே 
பெற்றோரின்‌ பிள்ளையாய்‌ 


சொந்தம்‌ கொண்டாடிட - வெள்ளைப்‌ 


வேந்தரின்‌ வரவால்‌ வீடுதலை கிடைக்கும்‌ 
சாந்தமும்‌ தயவும்‌ சொல்லாமல்‌ வளரும்‌ 
மாந்தரின்‌ மகீழ்வும்‌ மாண்புடன்‌ பெருகும்‌ - ஒரே 
ஆண்டையீன்‌ அடியராய்‌ 


அன்புடன்‌ வளர்ந்திட - வெள்ளைப்‌ 


- மெ.தாமஸ்‌ தங்கராசா - 


Digitized by Noolaham Foundation. 
noolaham.org | aavafgham.org 


* 


அசீர்யர்‌ பார்வையில 1 


இரண்டாம்‌ உலக யுத்தம்‌ உக்கிரமாக நடைபெறும்‌ சூழலில்‌ - 
உலகின்‌ பகுதிகளில்‌ மக்கள்‌ இரத்த வெள்ளத்தில்‌ மிதந்த காலமது. அச்ச. 
உணர்வு எங்கும்‌ பரவி நின்ற நேரமது. இத்தகைய சூழ்நிலையில்‌ போரின்‌ 
விளைவுகளைத்‌ தாங்க முடியாமல்‌ அல்லலுறும்‌ மக்கள்‌ கிறிஸ்தவ 
சபைகளிடம்‌ எதிர்பார்ப்பது இயேசுபிரானின்‌ பெயரால்‌ உறுதியான 
விசுவாசத்தோடு திருச்சபை பேச வேண்டும்‌. உரத்த குரலில்‌ தெளிவாகப்‌ 
பேசவேண்டும்‌. பாடுபடும்‌ பாமர மக்கள்‌ தெளிவாகப்‌ புரிந்து கொள்ளுமாறு 
குரல்‌ எழுப்ப வேண்டும்‌. வரலாற்றில்‌ இரத்தம்‌ தோய்ந்த முகங்களை 
நோக்கித்‌ திருச்சபை கவலைப்பட வேண்டும்‌. துயர்‌ துடைக்கும்‌ பணியில்‌, 
ஆற்றப்பணியில்‌ எத்தகைய இழப்பையும்‌ தாங்கிப்‌ பணியாற்ற 
ஆயத்தியாருக்கும்‌ திருப்பணியாளர்‌ இன்று தேவை என்பதே. 


இந்த எண்ணத்தை வெளிப்படையாக முன்வைத்தவர்‌ பிரஞ்சு 
நாட்டில்‌ டொமினிக்கன்‌ மடம்‌ ஒன்றில்‌ நடந்த ஒரு தியானக்‌ கூட்டத்தில்‌ 
ஆல்பாட்‌ காம்முயூ (அனர்‌ சமொப$) என்னும்‌ அடிகளாரே ஆவார்‌. அமரர்‌ 
காம்முயூ ஒரு புகழ்மிக்க பிரஞ்சு நாவலாசிரியர்‌. மனிதனை மையமாகக்‌ 
கொண்ட தத்துவச்‌ சிந்னையாளர்‌. பல ஆழ்ந்த பொருள்‌ பொழிந்த இலக்கிய 
நூல்களை உருவாக்கியவர்‌. இலக்கியத்திற்காக நோபல்‌ பரிசு பெற்றவர்‌. 
போரை வன்மையாக எதிர்த்தவர்‌. அப்பாவி மக்கள்‌ ஆண்கள்‌, பெண்கள்‌, 
குழந்தைக்ள எவ்வித காரணமுமின்றி படுகொலை செய்யப்படுதை நம்‌ 
நாட்டில்‌ உள்ள திருச்சபை எத்தகைய தன்னுணர்வுமின்றி தமக்குள்ளே 
போராடி, சபைகளைச்‌ சீர்குலைத்து வருவதைக்‌ கண்டு மட்டற்ற 
கவலையுற்றிருக்கின்றனர்‌ பெரும்பாலானோர்‌. 


இத்தகைய போக்கு தவறு என்று அடித்துக்கூறுவதற்கு ஏற்ற 
தலைவர்கள்‌ நம்முள்‌ இல்லை என்பதை நாம்‌ மறுக்கமுடியாது. இத்தகைய 


சூழலில்‌ தான்‌ காம்முயூ என்ற அறிஞர்‌ "அநியாயத்தை எதிர்த்து பயமின்றி 
பேச வேண்டும்‌” என்றார்‌. திருச்சபை அஞ்சாநெஞ்சுடன்‌ பேசும்‌ வரத்தைப்‌ . 

பெற்றிருத்தல்‌ வேண்டும்‌ என்பதை இவர்‌ வலியுறுத்தினார்‌. அறிஞர்‌ 
காம்முயூ அன்று கூறியது அறிவுரை, இன்றும்‌ நமது நாட்டிலும்‌, 


திருச்சபைகளிலும்‌ பொருத்தமான எதிர்பார்ப்பே - தூய ஆவியர்‌ அருளும்‌ 
வாக்குறுதிப்‌ போராட்டம்‌ - துன்ப - வேதனை ஆகியவற்றோடு. இணைந்தே 


> 


வருகிறது. குறிப்பாக "பேச வேண்டியவைகளே 


இணைக்கப்படுகிறது 


என்பதை அறிக. . 


- பதிப்பாசிரியர்‌ 92.4 - 

சுயாதீனமும்‌ - மானிடப்பொறுப்பும்‌ 


இத்தலையங்கத்தை நன்றாகப்‌ புரிந்து கொள்ள வேண்டுமாயின்‌ 
இங்குவரும்‌ சொற்பிரயோகங்களை நன்கு ஆராய வேண்டும்‌. சுயாதனம்‌ 
என்பது எவ்விதமான பிணைப்புக்களும்‌ இல்லா நிலையைக்குறிக்கும்‌. 
இதனை நன்கு உணர்த்துவதற்காக இறைவன்‌ மனிதனை தமது சாயலாக 
உருவாக்கி தாம்‌ நினைத்தபடி வாழக்கூடாதென ஒரு நிபந்தனையை மட்டும்‌ : 
முன்வைக்கிறார்‌ . இதன்மூலம்‌ தனக்கு சுயாதனத்தையும்‌ 
பொறுப்புணர்வையும்‌ தந்துள்ளதாகக்‌ கண்டூணர்கிறான்‌. அதாவது இதனை 
மாத்திரம்‌ செய்யாதே ஏனைய அனைத்தையும்‌ அனுபவி எனக்‌ 
கொடுத்துள்ளார்‌. இதனை ஆதி 2:16-17 இல்‌ கண்டுகொள்ளமுடியும்‌. இதற்கு 
முன்னர்‌ ஆதி 1:28 இன்படி சகல விலங்குகளையும்‌, பறவைகளையும்‌ ஆண்டு 
கொள்ளும்படியாகவும்‌, ஆதி 2:15 இன்படி ஏதென்‌ தோட்டத்தைக்‌ காக்கவும்‌, 
பண்படுத்தவும்‌ எனக்‌ கூறியுள்ளார்‌. மனிதனின்‌ தவறுகளுக்கு யார்‌ பொறுப்பு? 
துன்பங்களுக்கான காரணம்‌ என்ன? என்பது போன்ற வினாக்களுக்கு விடை 
காண்பதற்காகவே ஆதியாகமம்‌ 3 ஆம்‌ அதிகாரம்‌ தரப்பட்டூள்ளது. 
இதிலிருந்தே சுயாதீனம்‌ என்றால்‌ என்ன? மானிடனின்‌ பொறுப்பு என்பது 


என்ன? என்று அறியக்கூடியதாகவுள்ளது. 


நிழல்‌ இருந்தால்‌ தான்‌ வெய்யிலின்‌ கொடுமை தெரியும்‌. அதே போல 
கரிய நிறமுள்ளதுடன்‌ ஒப்பிடும்போது தான்‌ வெள்ளை நிறத்தைக்‌ 
காணக்கூடியதாகவிருக்கும்‌. எனவே தான்‌ இறைவன்‌ முழுச்சுதந்திரத்தின்‌ 
உண்மை நிலையை நன்கு விளங்கிக்‌ கொள்வதற்காக ஒரே ஒரு 
நிபந்தனையை முன்வைக்கிறார்‌. இறைவன்‌ மனிதனை ஒரு அடிமையாகவே 
வைத்திருக்கலாம்‌. அப்படியாக இருந்தால்‌ அன்பின்‌ மகத்துவத்தை அதன்‌ 
உறவை மனிதன்‌ சரியானபடி புரிந்து கொள்ள இயலாது இருப்பான்‌. 
ஒரேயொரு கட்டுப்பாட்டை மட்டும்‌ வைத்து அங்கு ஒரு வரையறையை 


உருவாக்கி மனிதனுக்கான பொறுப்புணர்வையும்‌ முன்வைத்துள்ளார்‌. 


சுயாதீனம்‌ குறித்து திருமறை விளக்குவதென்ன? என நோக்கும்போது 
நமதாண்டவர்‌ சத்தியம்‌ (உண்மை) விடுதலையைக்‌ கொடுக்கும்‌ என்பதாக 
யோவான்‌ நற்செய்தியாளர்‌ குறிப்பிடுகிறார்‌. (யோ 8 : 32). 

எனவே ஏதோ ஒன்றுக்கு நாம்‌ கட்டுண்டவர்களாக இருக்கிறோம்‌ என்பது 
தெரிகின்றது. தீயோனுடைய கட்டூக்களால்‌ நாம்‌ சிக்குண்டிருப்பதால்‌ 
அவனுக்கு அடிமையாகவுள்ளோம்‌. இதனைத்தான்‌ ஆதியாகமம்‌ 3 ஆம்‌ 
அதிகாரம்‌ எப்படியாக இந்நிலை ஆரம்பமாயிற்று எனக்‌ காட்டுகிறது. 
இந்நிலை மேலும்‌ மேலும்‌ தொடர்வதால்‌ சிக்குண்ட நிலை உருவாகிற்று. 
இந்நிலையிலிருந்து நமக்கு விடுதலையளிக்கவே இறைவன்‌ மானிடரானார்‌. 
இதற்கான காரணம்‌ இறைவன்‌ மனுக்குலத்தவர்‌ மீது கொண்டுள்ள 


அன்பேயாகும்‌. (யோவா 3:16) பவுலடியார்‌ || கொரி 3:17 இன்‌ மூலம்‌ நாம்‌ 
விடுதலை பெறும்போது சுயாதீனம்‌ உருவாகும்‌ என்கிறார்‌. கலா 2:4 இல்‌ 
கிறிஸ்து "நமக்கு சுயாதீனத்தை தருவார்‌ என்னும்‌ கருத்துப்பட 
எழுதப்பட்டுள்ளது. அது மாத்திரமல்ல ரோமர்‌ 8:20 இல்‌ கடவுளுடைய 
பிள்ளைக்குரியது மகிமையான சுயாதீனம்‌ என்கிறது. அதே போல 
கலா 5:13 இல்‌ மாம்சத்துக்கு ஏற்றதான செயற்பாடு சுயாதீனத்தை 
அழிக்கும்‌ எனவும்‌ அன்பினால்‌ செயற்படும்போது சுயாதீனம்‌ வரும்‌ 
என்றுமுள்ளது. எரேமியா 34:10 அடிமையல்லாத நிலையை சுயாதீனம்‌ 


என்கிறார்‌. பவுலடியார்‌ | கொரி 9:1 இல்‌ தான்‌ ஆண்டவரை தரிசித்தபடியால்‌ 
சுயாதீனமுள்ள அப்போஸ்தலன்‌ என்கிறார்‌. 


உலகிலுள்ள தீமைகளுக்கும்‌, தவறுகளுக்கும்‌ மனிதனே காரணம்‌. 
இறைவன்‌ அல்ல என்பது நமக்கு நன்கு தெரியும்‌. நாம்‌ செய்யும்‌ 


தவறுகளுக்கு நாமே பலியாகிறோம்‌. இதனாலேயே "தான்‌ இடு பள்ளம்‌ 


தனக்கிடூ பள்ளம்‌” எனக்‌ கூறப்படுகின்றது. 


மனிதனின்‌ அகங்காரம்‌, இறுமாப்பு தன்னை அனைத்திற்கும்‌ 
மேலானவன்‌ என்ற பெருமை போன்றவற்றால்‌ தீயோனின்‌ ஆட்சிக்கு 
அடிமையாதல்‌ இன்று உலகெங்கும்‌ தோன்றியுள்ள பயங்கரமான நிலைக்கு 
தீய செயற்பாடுகளுக்கும்‌ மானிடர்‌ அனைவரும்‌ பொறுப்பாளிகள்‌ அல்ல 
என்பதையும்‌ கண்டுகொள்ள வேண்டும்‌. சில மனிதர்களின்‌ பொறுப்பற்ற 
செயற்பாடுகளால்‌ அனைத்து மனுக்குலமும்‌ படைப்புக்களும்‌ பேறுகால 
வேதனையில்‌ துன்புறுகின்றது. பவுலடியார்‌ இதனைக்‌ குறித்து ரோமர்‌ 8 : 22 
இல்‌ கூறியுள்ளார்‌. ஆரம்பத்தில்‌ படைப்பு வாலாற்றை நோக்கும்போது 

௯. 


நல்லதெனக்‌ கூறப்படுகின்றது (ஆதி 1:31). சிலரின்‌ தீய எண்ணங்களால்‌, 
செயல்களால்‌, சொற்களினால்‌ தீமையான நிலை அதிகரித்துக்‌ கொண்டே 
செல்கின்றது. இறைவன்‌ மனிதனுக்கு வழங்கிய சுயாதீனமே இந்நிலைக்கு 
காரணமெனக்‌ கூறலாம்‌. இறைவன்‌ தனக்கு வழங்கிய பொறுப்புணர்வை 
சரியானபடி  செயற்படூத்தாமல்‌ விட்டமையே இதற்கான பிரதானமான 
காரணமாகும்‌. இந்தப்‌ பொறுப்புணர்வு மனிதனின்‌ தராதரத்தை விட 
அதிகமாகவுள்ளது. மனிதனுக்கு ஏற்படும்‌ சோதனைகள்‌ குறித்து திருமறை 
நன்கு விளக்குகின்றது. மனிதன்‌ தனது பொறுப்பிலிருந்து தவறினாலும்‌ 
அதனை முற்றாக நிராகரிக்க முடியாது. நாம்‌ விரும்பாதவற்றையே செய்ய 
நாடுகின்றோம்‌ என்பது கிறிஸ்தவ நம்பிக்கை மாத்திரமல்ல அனைவரின்‌ 
அனுபவமும்‌ இதுவேயாகும்‌. 


இஸ்ரவேல்‌ மக்களின்‌ வாழ்வுக்கு வழித்துணையாக சட்டம்‌ 
கொடுக்கப்பட்டது.  செய்யக்கூடியவற்றையும்‌, செய்யக்கூடாதவற்றையும்‌ 
சட்டம்‌ எடுத்துரைக்கின்றது. இதன்மூலம்‌ ஒவ்வொருவரின்‌ பொறுப்பும்‌ 
கொடுக்கப்பட்டூள்ளது. சூழ்நிலை வேறுபாடுகளுக்கு உள்ளான 
சிந்தனைகளின்‌ பாதிப்புக்கும்‌ இடம்‌ அளிப்பதன்‌ மூலம்‌ சட்டம்‌ அவனது 
மனச்சாட்சியை தூண்டி தூய்மையாக்கும்படி இடமளித்தது. இறைவன்‌ 
நன்மையானவைகளையே  விரும்புகின்றார்‌. தீமையானவைகளைக்‌ 
கண்டிக்கிறார்‌ என்பதனைச்‌ சுட்டிக்காட்டும்போது மனிதனின்‌ ஒவ்வொரு 
செயல்களுக்கும்‌ அளவில்லாத மதிப்பு உருவாகின்றது. சட்டத்தை 
உடன்படிக்கையோடு சோத்துக்‌ கொண்டபோது வாழ்க்கையின்‌ நோக்கம்‌ 
குறித்து நன்கு சிந்திக்க வேண்டிய நிலை உருவாகின்றது. பிற மதத்தினர்‌ 
சட்டம்‌ இல்லாமலே தங்கள்‌ பொறுப்புக்களை உணர்ந்து வாழக்கூடிய 
நிலையில்‌ உள்ளனர்‌ என்பதனை நாம்‌ கண்ணூடாகப்‌ பார்க்கிறோம்‌. அதே 
வேளையில்‌ திருமறையும்‌ இந்நிலையை சுட்டிக்காட்டத்தவறவில்லை 
(ரோமர்‌ 2:15). ஆனால்‌ இஸ்ரவேலரின்‌ சட்டத்தின்‌ பயன்‌ என்ன? என 
நோக்குகையில்‌ இன்றுள்ள உலகின்‌ அனைத்து நாடூகளிலும்‌ அவர்களின்‌ 
வழித்தோன்றல்களாக இருந்து ஞானமும்‌, விவேகமும்‌ உள்ளவர்களாக 
செயற்பட்டு வருவதனைக்கண்டு கொள்ள முடிகின்றது. இவ்வுண்மையை 
உபா 4 : 6 எடூத்தியம்புகின்றது. 

இஸ்ரவேலரின்‌ வரலாற்றை நோக்குகையில்‌ தீமையான 
செயல்களைச்‌ செய்யும்போது தீமையான விளைவுகள்‌ உங்களை 
வந்தடையும்‌ எனத்‌ தீர்க்கர்கள்‌ காலத்துக்காலம்‌ கண்டித்து 
உரைத்திருப்பதையும்‌ அவதானிக்கலாம்‌. இந்த உண்மைகளை தங்களின்‌ 
வாழ்க்கையின்‌ ஓட்டத்தில்‌ சிறையிருப்பு அடிமைத்தனத்தினூடாக 
அனுபவித்தனர்‌. இங்கு அரசர்களும்‌ சமயத்தலைர்களும்‌ விட்ட தவறுகளே 
இதற்கான மூல காரணங்களாக அமைந்தன. தவறுகள்‌ ஏதும்‌ செய்யாத 
அப்பாவித்தனமுள்ளவர்களும்‌ பாதிக்கப்படுவதைக்‌ காணலாம்‌. அன்று 
மட்டுமல்ல இன்று கூட இத்தகைய நிலையைக்‌ காண முடிகிறது. 
சமுதாயமாக மக்கள்‌ வாழும்போது ஒரு சிலரின்‌ தவறுகள்‌ அனைவரையும்‌ 
பாதிக்கின்றது. இதன்மூலம்‌ மக்களின்‌ பொறுப்புக்களை உன்னிப்பாக 
நோக்குவதற்காக சந்தர்ப்பமும்‌ இறைவனால்‌ வழங்கப்படுவதையும்‌ அறிய 
முடிகிறது. இஸ்ரவேலரின்‌ வாழ்வு சிறப்படைய வேண்டுமாயின்‌ தனிப்பட்ட 
முறையில்‌ (தாவீது சங்கீதம்‌ 51) கூட்டமாகவும்‌ (நினிவே மக்கள்‌ யோனா 
3:5-9) இறைவனிடம்‌ தத்தமது அநியாயமான செயல்களுக்காக 
உபவாசமாகவிருந்து மன்றாடியபோது இறைவனின்‌ அருளால்‌ மீட்கப்பட்டு 
வாழ்வடைந்த நிலையும்‌ உள்ளதை மறக்கக்கூடாது. இதன்மூலம்‌ 
தங்களுக்கு கிடைத்த தண்டனை நியாயமானது என ஏற்றுக்கொள்ளவும்‌ 
இறைவனுக்கு நன்றி செலுத்த வேண்டிய கடமைப்பாடு உடையவர்களாகவும்‌ 
மாறி இறைவன்‌ நல்லவர்‌ தண்டனை வழங்குபவர்‌ அல்ல என்பதையும்‌ 
தவறிழந்தவர்களே தீய விளைவுகளுக்குக்‌ காரணம்‌ என்பதையும்‌ அனுபவ 
வாயிலாக கண்டூணர்ந்தனர்‌. சில சந்தர்ப்பங்களில்‌ இதனை உணராமல்‌ 


இறைவனைக்‌ குறித்து பிழையான விளக்கத்தையும்‌ கொண்டிருந்தனர்‌. உ + 


ம்‌ இறைவன்‌ சினமுள்ளவர்‌, சேனைகளின்‌ கர்த்தர்‌. 


மனிதரின்‌ செயற்பாடுகளினால்‌ தான்‌ உலகில்‌ மோசமான நிலை 
தோன்றியுள்ளது. மனிதரின்‌ இத்தகைய பொறுப்புணர்வற்ற 
செயற்பாடுகளினால்‌ தான்‌ கிறிஸ்துவும்‌ பாடுறநோரிட்டது எனவும்‌ 
பொறுப்பந்றநிலையை பேதுரு கனகரீம்‌ சங்கத்தினருக்கு முன்பாக துணிவாக 
எடுத்துரைப்பது மாத்திரமல்ல. மனமாற்றத்தின்‌ மூலம்‌ தங்களுடைய 
பொறுப்புணர்வை அறிந்து செயற்படுவதன்‌ மூலமே பாவியான 

மனிதன்‌ பற்றுறுதியை அடைய முடியும்‌ எனக்‌ காட்டுகிறார்‌ 
(அப்‌ 2:23, 3: 15, 4:10). இதன்மூலம்‌ தவறிழந்தவர்களில்‌ சமயத்தலைவர்கள்‌ 
மனந்திரும்பாமற்போனாலும்‌ கேட்டுக்கொண்டிருந்த மக்களில்‌ சிலர்‌ தாங்கள்‌ 
என்ன செய்யவேண்டும்‌? எனக்கேட்டு கிறிஸ்தவராயினர்‌. பேதுரு 
அப்போஸ்தலன்‌ ஆதித்திருச்சபையினருக்கு 1 பேதுரு 2:16 இல்‌ 
இறைவனுக்கு கீழ்படிவதால்‌ சுயாதீனம்‌ உருவாகும்‌ எனவும்‌, 2 பேதுரு 2:19 
இல்‌ கேடானவற்றிற்கு அடிமையானவன்‌ சுயாதீனத்தைப்‌ பற்றிப்‌ 
பேசக்கூடாது என்கிறார்‌. யாக்கோபு 1:25 இல்‌ பூரண பிரமாணத்தை நோக்கி 
நிலைத்திருந்தால்‌ சுயாதீன நிலையைப்பெற்று பாக்கியவானாகலாம்‌ எனவும்‌ 
யாக்கோபு 2:12 இல்‌ சுயதீன பிரமாணத்தினால்‌ நியாயத்தீர்ப்பு 
உண்டென்கிறார்‌. தரிசன நூலில்‌ 6:15, 13:16, 19:18 ஆகியவற்றில்‌ சுயாதீனர்‌ 
ஏனையவர்களுடன்‌ காணப்பட்டாலும்‌ நியாயத்தீர்ப்பின்‌ போது 
தண்டனைக்குத்‌ தப்புவர்‌ என்கிறார்‌. இவற்றை முன்நிறுத்தி ஏற்படும்‌ 
நிலைகள்‌ குறித்து ஆராயும்போது சுயாதீன நிலையை இறைவன்‌ 
வழங்கியதன்‌ நோக்கம்‌ மானிடரின்‌. பொறுப்புணர்வை வலியுறுத்துவதற்கே 
ஆகும்‌. 


தன்னலமும்‌, பேராசையும்‌ தானே அனைத்திற்கும்‌ “மேலாக 
இருக்கவேண்டும்‌ என்னும்‌ வாஞ்சையினால்‌ மனிதன்‌ ஏனையோரை 
மட்டுமல்ல படைப்புக்களேயும்‌, இயற்கை வளங்களேயும்‌ சுரண்டி வாழ 
முற்படுகின்றான்‌. இயற்கையோடு சார்ந்து வாழும்படி இறைவன்‌ மனிதனை 
தமது சாயலாக உருவாக்கி தமது பிரதிநிதியாக இருந்து காக்கவும்‌, 
பண்படுத்தவும்‌, ஏனைய படைப்புக்களுடன்‌ நல்லுறவு நிலையை ஏற்படுத்தி 
நிறைவாழ்வைத்‌ தந்துதவினார்‌. நமது சுயாதீன நிலையை நாம்‌ அலட்சியம்‌ 
செய்து பொறுப்புணர்வற்றவர்களாக வாழ்ந்தமையினால்‌ இன்று காணப்படும்‌. 
இழிவான நிலையினால்‌ அவதிப்படுகிறோம்‌. இறைவனிடம்‌ திரும்ப 
மனமாற்றவர்களாய்‌ நான்‌. என்ற அகங்காரம்‌ கொண்டு எம்‌ அறிவினால்‌ 
அனைத்தையும்‌ சாதித்து விடலாம்‌ எனத்துடிக்கின்றோம்‌. இன்று உலகில்‌ 
காணப்படும்‌ இழிவான நிலைக்கு இதுவே காரணம்‌. ஆளும்‌ தலைவர்கள்‌ 
தவறிழைக்கும்போது அதனைச்சுட்டிக்காட்டி துணிவுடன்‌ எடுத்துரைக்க 
திருச்சபையும்‌ அதன்‌ தலைவர்களும்‌ எற்படுத்தினார்‌. அனைத்துத்‌ 

தரப்பினரும்‌ என்றோ ஒருநாள்‌ நியாயத்தீர்ப்பு நாளில்‌ பதில்‌ சொல்ல 
வோண்டிய கடமைப்பாடுடையவர்‌ என்பதனை மறந்து தான்‌ 
தோன்றித்தனமாக இருக்கின்றனர்‌ இதன்‌ விளைவு என்ன? இயற்கை தனது 
சமநிலையைப்‌ பேணுவதற்காக செயற்படத்தொடங்கியுள்ளது. கடலில்‌ 
தோன்றிய பேரலைகள்‌ (சுனாமி) நில நடூக்கங்கள்‌ (நில அதிர்வு) 
மண்சரிவுகள்‌, வெப்பநிலை உயர்வினால்‌ பெருவெள்ளம்‌, மண்ணரிப்பு 
செயற்பாடுகள்‌, குடிநீருக்கான தட்டுப்பாடு, நீர்‌, நிலம்‌, வான்மண்டல 
மாசுபடுதல்‌ போன்றவை உருவானாலும்‌ மனித முயற்சியினால்‌ 
அனைத்தையும்‌ மேற்கொண்டு விடலாம்‌ எனவே மனிதன்‌ சிந்திக்கிறான்‌. 
ஆனால்‌ கிடைப்பதோ தோல்வி தான்‌. மனிதன்‌ தனது சுயாதீன நிலையைச்‌ 
சரியானபடி புரிந்து கொண்டு பொறுப்புணர்வுடன்‌ செயற்படூவானேயாகில்‌ 
வெற்றி கிட்டும்‌. இதனை உணர்ந்து இறையரசின்‌ பங்காளிகளான நாம்‌ 
பொறுப்புணர்வைக்‌ காட்டினால்‌ இறைவன்‌ தமது பேரருளினால்‌ 
அனைத்தையும்‌ நீக்குவார்‌ இறைவனால்‌ ஆகாத காரியம்‌ ஒன்றுமில்லை. 
இறைவனால்‌ எல்லாம்‌ ஆகும்‌. 


- அருட்திரு. பென்ஜமின்‌ ஜெயராஜா - 

உரையா? கட றையா?2 
அனுபவப்‌ பகிர்வு :- 


எனது குடும்பத்தினரை பாடசாலைக்கு எடுத்துச்‌ செல்வது எனது 
நாளாந்த செயற்பாடுகளில்‌ ஒன்று. அண்மைக்காலத்தில்‌ ஏற்பட்ட 
நெருக்கடிகளினால்‌ உத்தியோக பூர்வ பாதைகளைத்‌ தவிர்த்து வேறு 
பாதைகளை (ஒழுங்கை) எடுக்கவேண்டிய நிற்பந்தம்‌ ஏற்பட்டது. அவ்வாறு 
செல்லும்‌ வேளையில்‌ வீடுகளுக்கு முற்றத்திற்கு போடப்பட்டிருக்கும்‌ 
சீமேந்து தரையை கழுவி, வெளி முற்றத்திற்கு நீர்‌ தெளிப்பதை 
அவதானிக்க கூடியதாக இருந்தது. அதிலும்‌ நீர்‌ வீண்‌ விரயமாவதைக்‌ 
காணும்‌ சந்தர்ப்பங்கள்‌ பல இருந்தன. நாளாந்த பத்திரிகையில்‌ அடிமட்ட 
நீரின்‌ அளவு, எதிர்காலத்தில்‌ நன்னீரின்‌ அளவு, நன்னண்‌ மாசுபடூவதைக்‌ 
குறித்த குறிப்புக்கள்‌ சிக்கனமாக நன்னீரை பாவிக்க வேண்டும்‌ என்ற 
எச்சரிக்கையை படிக்கும்போது எமது கிராம, நாட்டு மக்களின்‌ அன்றாட 
செயற்பாடு சுயாதீனமா, அல்லது மனிதனின்‌ பொறுப்பான செயற்பாடா 
என்பது வினாவாகின்றது. 


எரிபொருள்‌ (பெற்றோல்‌) நிரப்புவதற்காக வரிசையில்‌ நின்று 
கொண்டிருந்தேன்‌. வரிசை மிக மெதுவாக நகர்ந்தது. பலர்‌ முந்தியடித்து 
பெற்றோலை வாங்கத்‌ துடிப்பதைக்‌ காணக்கூடியதாக இருந்தது. பெரிய 
கொள்கலனுடன்‌ வந்தவர்கள்‌ எரிபொருள்‌ நிரப்பனரின்‌ ஆதரவுடன்‌ 
வரிசையில்‌ நில்லாது எரிபொருளை நிரப்ப முற்பட்டபோது பலரின்‌ 
முறுமுறுப்பிற்கு, ஏளனப்பேச்சிற்கு ஆளானார்‌. இறுதியில்‌ வாய்த்தர்க்கத்தில்‌ 
முடிவடைந்தது மட்டுமல்ல பல வன்முறைக்கு வித்திட்டது. சற்றுநேரத்தில்‌ 
அவ்வாறு எரிபொருளை நிரப்பியவர்‌ அதற்கு அண்மையில்‌ கூடிய விலைக்கு 
விற்றதை பார்க்கும்‌ போது இது சுயாதீனமா? அல்லது மனிதனின்‌ 
பொறுப்பான செயற்பாடா? என்று வினாவத்தூண்டியது. 


சுயாதீனம்‌ - சொல்விளக்கம்‌ 
மீட்பு, விடுதலை, சுதந்திரம்‌ என்ற பொருளில்‌ சுயாதீனம்‌ என்ற பதம்‌ 

மொழி பெயர்க்கப்பட்டு பயன்படூத்தப்பட்டூுள்ளது. இஸ்ரவேலரின்‌ வரலாற்று 
நூலான திருமறை இந்த சுயாதீன, விடுதலை வாழ்வை கூறி அறிவிப்பதால்‌ 
இப்பதம்‌ அநேக இடங்களில்‌ திரும்பவும்‌ திரும்பவும்‌ 
பயன்படுத்தப்படுகின்றது. 


பழைய ஏற்பாட்டில்‌ "கால்‌” (001) என்ற எபிரேய பதமும்‌ "பாதா” 
(Padhd) என்ற பதமும்‌ "கோயேல்‌” என்ற எபிரேய பதங்களும்‌ 
பயன்படுத்தப்பட்டது. புதிய ஏற்பாட்டில்‌ “பறேசியா” (60690) என்ற கிரேக்க 
பதமும்‌ பயன்படூுத்தப்பட்டூள்ளது. இவை ஒரே பொருள்‌ . உடையதாக 
இருந்தபோதிலும்‌ அந்தந்த சூழலுக்கேற்ப அப்பதங்கள்‌ 
பயன்படுத்தப்பட்டுள்ளது. 


கால்‌ என்ற எபிரேய பதம்‌ - குடும்ப உரிமைகளைக்‌ குறிக்கும்‌. பாதா 
என்ற எபிரேய பதம்‌ - வாணிப உரிமைகளைக்‌ குறிக்கும்‌. கோயேல்‌ என்ற 
எபிரேய பதம்‌ - உரிமைகளைப்‌ பாதுகாத்தல்‌ என்ற பொருளிலும்‌ 
காணப்படுகிறது. சிறப்பாக சிறார்கள்‌, பெண்கள்‌, விதவைகள்‌, அடிமைகள்‌, 
வலுவிழந்தவர் களின்‌ உரிமையை பாதுகாக்க இச்சொல்‌ 
பயன்படுத்தப்பட்டூள்ளது. கோயேல்‌ என்ற பதம்‌ (ஏசாயா 43 : 14, 44: 6 - 24, 
47 : 4), (எரேமியா 50 : 34) போன்ற இடங்களில்‌ பயன்படுத்தப்பட்டூள்ளது. 


மனிதர்கள்‌ வெவ்வேறு நிலைகளில்‌ சுயாதீனமற்று வாழ்ந்தார்கள்‌, 
வாழ்கின்றார்கள்‌. குறிப்பாக இஸ்ரவேல்‌ மக்கள்‌ நாடோடிகளாக, 
அடிமைகளாக, நாடு கடத்தப்பட்டவர்களாக, சிறைவாசிகளாக 
மீழ்ந்திருப்பவர்களாக .வாழ்ந்ததை வரலாற்றில்‌ காண்கின்றோம்‌. பழைய 
ஏற்பாட்டில்‌ வாழ்ந்த கடவுளால்‌ தெரிந்தெடுக்கப்பட்ட மக்கள்‌ இப்பேற்பட்ட 
நிலையை அடைந்தனர்‌. இவர்கள்‌ தமது சமூக, பொருளாதார, அரசியல்‌ 
சூழ்நிலையில்‌ வெவ்வேறு காலகட்டத்தில்‌ வெவ்வேறு ஆட்சிகளுக்குள்‌ 
மானிட நிலையைவிட குறைந்த நிலையை (அடிமை நிலை) 
அடைந்தார்கள்‌. இதற்கு இவர்களது சமய மற்றும்‌ சமூக வாழ்வு மட்டுமல்ல 
புறக்காரணிகளும்‌ / புறசக்திகளும்‌ காரணமாக அமைந்தது. இஸ்ரவேல்‌ 
சமூகம்‌ வெவ்வேறு பாரம்பரியங்களைச்‌ சார்ந்து இருந்ததால்‌ அவர்களின்‌ 

௬. 


அசாதாரண நிலைக்கு இதர கலாச்சாரம்‌ மற்றும்‌ பாரம்பரிய சமூக 


கூறுகளும்‌ காரணமாக அமைந்துள்ளது. 
பழைய ஏற்பாட்டின்‌ நிலை 


இஸ்ரவேல்‌ மக்களினது வாழ்வில்‌ எபிரேய மக்கள்‌ அடிமையாக 
வாழும்‌ நிலை ஏற்றுக்‌ கொள்ளப்பட்ட ஒன்றாக இருந்தது. ஆண்டாண்டு 
தோறும்‌ அடிமைகளாக வாழும்‌ நிலை கடவுளால்‌ கொடுக்கப்பட்ட நியதி என 
இஸ்ரவேல்‌ மக்களும்‌, ஏன்‌ எபிரேய மக்களும்‌ ஏற்றுக்கொண்டதொன்றாக 
இருந்தது. இவ்வாறு அவர்களை விடூவிக்க விரும்பினால்‌ அல்லது 
சுயாதீனமாக்க விரும்பினால்‌ விலை கொடுத்து வாங்கும்‌ பழக்கம்‌ 
இஸ்ரவேல்‌ சமூகத்தில்‌ சாதாரண விடயமாக இருந்தது. பணம்‌ கொடுத்து 
வாங்கி விடுதலையாக்கும்‌ (சுயாதீனமாக்கும்‌ நிலை) கலாச்சாரம்‌ இஸ்ரவேல்‌ 
சமூகத்திற்கும்‌ அதற்கு முன்னர்‌ அம்மக்கள்‌ சார்ந்திருந்த கலாச்சாரத்திலும்‌ 
மிகுதியாக காணப்பட்டது. அடிமைகளாக ஏன்‌ கொத்தடிமைகளாக 
வாழும்போது மனித மாண்பற்றவர்களாய்‌ வாழ்ந்தவர்கள்‌ மனித நேயத்துடன்‌ 
வாழ்வதற்காக பணம்‌ கொடுூத்து கிரயமாக கொள்ளப்படுவதை 
இறைதிட்டத்திற்குள்ளானதாக மதித்தார்கள்‌. 


சுயாதீனமற்ற நிலை இஸ்ரவேலர்கள்‌ வாழ்வில்‌ பல்வேறு 
சூழ்நிலையில்‌ ஏற்பட்டது. 


1) எகிப்தில்‌ அடிமை வாழ்விலிருந்து வெளியேறிய மக்கள்‌ 


சுயாதீனத்தை நாடினார்கள்‌. சுதந்திரமாக வாழத்துடித்தார்கள்‌. 
ஏசாயா 5:1 


2) நாடு கடத்தப்பட்ட மக்கள்‌ விடுதலையைப்‌ பெற இறைமக்களை 
நாடித்தேடினர்‌. தம்‌ சொந்த மண்ணில்‌ வாழ விரும்பினர்‌. எப்படி 
அந்நிய மண்ணில்‌ மகிழ்ச்சியாக வாழ முடியும்‌ என்று 
கேட்கின்றனர்‌ (சங்கீதம்‌ 137). யாவே மக்களை மீட்கும்‌ கடவுள்‌ 
கிரயப்பொருள்‌ கொடுத்து வாங்கும்‌ சூழ்நிலையை அகற்றிவிட்டு 


சுயாதீனமாக வாழ வழிவகுத்தார்‌. இவ்வாறு சுயாதீனமாக வாழ 

வழிவகுத்ததினால்‌ மக்களிடையேயும்‌ , மக்களுக்கும்‌ 
இறைவனுக்குமிடையேயும்‌ இரு புதிய உறவுப்பாலத்தை அமைத்தார்‌. 
மீட்கும்‌ பணியை ஆரம்பித்து விசுவாசிகளுக்கு புதிய வாழ்க்கை முறையை 
இறை அரசை நிறுவினார்‌. 


ஆனாலும்‌ சட்டத்தை மீறிய மக்கள்‌ மீண்டும்‌ அடிமைகளானார்கள்‌. 
(நெகேமியா 5 : 1-8) இப்பேற்பட்ட சூழலில்‌ தான்‌ ஓய்வு ஆண்டு (SbaliCal 


Year) அதைத்‌ தொடர்ந்துவரும்‌ யுபிலி ஆண்டும்‌ பிரகடனப்படுத்தப்பட்டது. 
படைப்பு சம்பவத்தின்‌ போதே ஓய்வு நாள்‌ அதாவது ஏழாம்‌ நாள்‌ ஓய்வு நாள்‌ 
என்பது வலியுறுத்தப்பட்டது. மோசேயின்‌ நியாயப்பிரமாணமும்‌ ஓய்வு நாளை 
அனுஷ்டிப்பது எப்படி என்ற செய்திகளும்‌, அதைத்‌ தொடர்ந்துவரும்‌ 
உபாகம பாரம்பரிய நூல்களில்‌ யுபிலி ஆண்டின்‌ விளக்கத்தையும்‌ 
காணக்கூடியதாக இருந்தது. 


இஸ்ரவேல்‌ சமூகத்திலிருந்து இந்த சமூக கட்டுப்பாடு சமய 
வாழ்விலும்‌ பாதிப்பை ஏற்படுத்தியது. இஸ்ரவேல்‌ சமூகத்திற்குள்‌ 
பின்னிப்பிணைந்திருந்த சமய சமூக வாழ்வு அவர்களின்‌ பொருளாதார 
அரசியல்‌ வாழ்வையும்‌ பாதித்தது. ஆகவே இந்த சுயாதீனமற்ற வாழ்வு 
அவர்களது வாழ்வின்‌ அடிப்படையான பிரச்சனையாக இருந்தது. இந்நிலை 
எப்போது மாற்றப்படும்‌? உலகத்தில்‌ நிலவும்‌ அரசு, அதிகார அமைப்புக்கள்‌ 
இதற்கு மாற்றுவழியை அமைத்துத்தருமா என ஏங்கினார்‌? 


இறுதியாக இறைவன்‌ எமது அழுகையின்‌ குரலைக்‌ கேட்பவர்‌. எமது 
கண்ணீரின்‌ கதைகளுக்கு செவிசாய்ப்பவர்‌. எமது சுயாதீனமற்ற நிலையை 
போக்குவார்‌ என நம்பி யாவேயின்‌ மீது பூரணமாக சார்ந்து இருந்தனர்‌. 
உபாகம பாரம்பாரிய நூல்கள்‌ இந்த சுயாதீனமற்ற வாழ்விற்கு நிரந்தரமான 
முடிவை ஏற்படுத்தாவிட்டாலும்‌ நீண்ட கால நோக்குடன்‌ ஓரளவு நிம்மதியைத்‌ 
தரக்கூடிய அமைப்பை உபாகம பாரம்பரியத்திற்கூடாக கொடுக்க முன்‌ 


வந்தனர்‌. 


அதாவது எந்தவொரு மிருகமோ, எந்தவொரு நிலமோ, எந்தவொரு 

டத ன்‌ (ஆண்‌ பெண்‌ இருபாலரும்‌) ஏழு ஏழாண்டுகள்‌ (49 ஆண்டுகள்‌) 

+ 


அடிமையாக சுயாதீனமற்ற சூழலில்‌ படைப்பாளரின்‌ நோக்கத்திற்கு மாறாக 
வாழ்ந்திருப்பின்‌ அவர்‌ 50வது (யுபிலி) ஆண்டில்‌ பூரணமாக விடுதலை 
பெறவேண்டும்‌ என்ற நியதியை ஏற்படுத்தி அதை எவ்வாறு 
நடைமுறைப்படுத்துவது என்பதற்கு ஒரு நீண்ட ஒழுங்குப்‌ பட்டியலையும்‌ 
வகுத்துள்ளார்கள்‌. கடன்‌ பெற்றவர்‌ கூட அதை திரும்ப செலுத்த முடியாத 
சூழலில்‌ வாழ்வார்களாயின்‌ அதை நக்கிப்போடூவதறீகான 
ஒழுங்குமுறையைக்‌ கூட உபாகம பாரம்பரிய எழுத்துக்கள்‌ விபரிக்கிறது. 
ஆனபடியால்‌ தான்‌ உபாகம 15:12 இனி ஏழைகள்‌ உங்களுக்குள்ளே 
இருப்பதில்லை. எல்லாரும்‌ பூரணமாக விடுதலையைப்‌ பெறுவார்கள்‌ 
எனக்கூறி ஏழைகளாக்கப்படுகின்ற நிலையை தவிர்ப்பதற்கு உங்கள்‌ 
கைகளை தாராளமாக விரியுங்கள்‌. வன்‌ கண்ணராயிராதேயுங்கள்‌. 
இருதயத்தை கடினமாக்கதேயுங்கள்‌ என்று தொடர்ந்தும்‌ உபா 15 : 7 முதல்‌ 
கூறுவதை காணலாம்‌. இவ்வாறு செய்வதால்‌ அவனது பொருளாதார வாழ்வு, 
அரசியல்‌ வாழ்வு மாறுவது மட்டுமல்ல. அவர்களது சமய, சமூக, உளவியல்‌ 
வாழ்வு கூட மாற்றமடையும்‌. இதனால்‌ இறைவனுடனும்‌, சமூகத்தில்‌ 
இருக்கும்‌ அனைத்துப்‌ படைப்புக்களுடனும்‌ இசைந்து வாழமுடியும்‌ என 
கூறுகிறார்கள்‌. 


அடிமை வாழ்வு அவர்கள்‌ பொருளாதார அரசியல்‌ வாழ்வை மட்டும்‌ 
பாதிக்கவில்லை. மாறாக அவர்களது சமய வாழ்வையும்‌ பாதித்தது. ஒருவன்‌ 
தீராத வியாதியுடையவனாக இருந்தால்‌ (ஊனமுற்றவனாக) அவன்‌ 
ஆலயத்திற்குள்‌ செல்ல மறுக்கப்படூுகின்றான்‌. அவனது அடிப்படை 
உரிமையிலிருந்து  விலக்கப்படுகிறான்‌. சமய உரிமை, சுயாத்ன 
உரிமையிலிருந்து மறுக்கப்பட்டு அடிமையாக்கப்படுகின்றான்‌. யூத 
சட்டங்களும்‌ அடிமைகள்‌ ஆக்கப்படுவதை ஏற்றுக்‌ கொண்டதாக திருமறை 


கூறுகிறது. 


சுயாதீனம்‌ பற்றிய அரசியல்‌ சார்ந்த கேள்விகள்‌ வலுப்பெற்றபோது 
ஆண்டவர்‌ (மீகா 4 : 4 வசனம்‌ கூறுவது போல்‌) அவனவன்‌ தன்தன்‌ 
அத்திம்ரத்தின்‌ நிழலில்‌ கீழ்‌ பயன்படுத்துவார்‌. இல்லாது உட்காருவான்‌ 
என்று சுயாதீனத்தின்‌ யதார்த்தமான நிலையை படம்‌ பிடித்து காட்டுகிறார்‌. 

அரசுகளோ அதிகாரத்தில்‌ இருப்பவர்களோ பயமுறுத்தி, சிறையிலிட்டு 
நாடு கடத்தப்பட்ட சூழலில்‌ மக்கள்‌ பீதியில்‌ வாழ்ந்தபோது விடுதலை, 
நிறைவாழ்வு என்பதை பயன்படுத்துவார்‌. இல்லாது வாழும்‌ வாழ்வு எனக்‌ 
குறிப்பிடுகிறார்‌. நிறைவாழ்வின்‌ போது போர்க்கருவிகளாக அழிவின்‌ 
கருவிகளாக / பயன்பட்ட ஆயுதங்கள்‌ விவசாயக்‌ கருவிகளாக பயன்பட்டு 
ஆக்கும்‌ கருவிகளாக மாற்றப்பட்டது. இதே குறிப்பை ஏசா 2 : 4 
வசனத்திலும்‌ ஏசாயா இறைவாக்கினர்‌ எழுதியுள்ளார்‌. எந்தவொரு அக, புற 
சக்திகளின்‌ ஆதிக்கத்தாலும்‌ சுயாதீன வாழ்வு மாற்றமடையக்கூடாது. 
சிதைவடையக்கூடாது எனக்‌ குறிப்பிடுகிறார்‌. 


அதே இறைவாக்கினர்‌ மீகா 4:67 வசனத்தில்‌ மானிடர்‌ 
பொறுப்புள்ளவராக வாழ வேண்டும்‌ என்றும்‌ கூறுகிறார்‌. சுயாதீனமாக்கப்பட்ட 
சமூகம்‌ பொறுப்புடன்‌ வாழவேண்டும்‌. இந்தக்‌ கட்டளை படைப்பு 
நிகழ்ச்சியைத்‌ தொடர்ந்தே முதல்‌ மானிட சமூகமான ஆதாமுக்கும்‌, 
ஏவாளுக்கும்‌ அவர்களை தொடர்ந்து வரும்‌ அனைத்து விசுவாசிகளுக்கும்‌ 
அந்த பொறுப்பு கொடுக்கப்பட்டது. சுயாதீனமாக படைக்கப்பட்ட மனிதனுக்கு 
சக மனிதர்களை ஏன்‌ படைப்புக்களகப்‌ பாதுகாக்கும்‌ பொறுப்பு 
படைப்பாலரால்‌ கொடுக்கப்பட்டது. (ஆதி ) காயீன்‌, ஆபேல்‌ நிகழ்விலும்‌ 
உன்‌ சகோதரனுக்கு நான்‌ காவலாளியா என்ற கேள்வியின்‌ மூலம்‌ விடை 
கொடுக்கப்படுகின்றது. ஒவ்வொரு சகோதரனுக்கும்‌ நாம்‌ காவலாளி என்பதை 
எடூத்துக்காட்டுகிறது. 


புதிய ஏற்பாட்டின்‌ சிந்தனையில்‌ 


இயேசுவின்‌ மூன்றரை ஆண்டுகால ஊழியத்தில்‌ வெவ்வேறு 
நிலையிலுள்ளவர்களுக்கு விடுதலை வாழ்வை கொடுக்க அவர்‌ 
அரும்பாடூபட்டார்‌. இந்த சுயாதீன வாழ்வு படைப்புக்கள்‌ அனைத்துக்கும்‌ 
நிறைவாழ்வை கொடுக்கும்‌ என்ற நல்‌ நோக்கத்துடன்‌ தனது பணிக்கு 
எதிராக வந்த எல்லா எதிரிடைகளையும்‌ தாண்டி சாவல்களையும்‌ 


எதிர்கொண்டூ செயற்பட்டார்‌. 


லூக்‌ 4 : 17 - 19 வசனங்களில்‌ வரும்‌ பகுதி நாசரேத்து பிரகடனம்‌ 
என்று கூறப்படுகின்றது. இந்த பிரகடனத்தில்‌ அவரது பணிபற்றியும்‌, 

௬. 


அனுக்கிரக வருடம்‌ பற்றியும்‌ விளக்கம்‌ கொடுக்கப்பட்டது. பணியின்‌ 


நோக்கம்‌ சுயாதீனம்‌ / விடுதலை (மீட்பு) ஆகும்‌. இந்த விடுதலை சமூக, 
சமய, உளவியல்‌ விடுதலை மட்டுமல்ல மாறாக, அது அரசியல்‌, 
பொருளாதார, சமூக விடுதலையையும்‌ எடுத்துக்காட்டியது. இதற்கு பவுல்‌ 
யோவான்‌ ஆக்கியோர்‌ தெளிவாகக்‌ காட்டுகின்றனர்‌. பவுல்‌ தனது மடலில்‌ 
குறிப்பிடும்போது சுயாதீனமான வாழ்வை உரிமை வாழ்வுடன்‌ இணைத்து 
இது கடவுளினால்‌ கொடுக்கப்பட்டது எந்தவொரு நிபந்தனைக்கும்‌ 
உட்பட்டது அல்ல. அது இலவச ஈவு என குறிப்பிட்டார்‌. பவுலும்‌, யோவானும்‌ 
தமது மடல்களில்‌ சுதந்திரம்‌, சுயாதீனத்தை அதிகமாக குறிப்பிடுகின்றனர்‌. 
அதை உரிமை வாழ்வு என பெயரினால்‌ குறிப்பிடப்படுகிறது. பவுலும்‌, 


யோவானும்‌ சுயாதீனம்‌ என்ற கருத்தை எடுத்தாள்வதை கலா 4: 26- 31, கலா 


5 : 1-13 | கொரி 7 : 22, | கொரி 3 : 17 இல்‌ காணலாம்‌. 

யோவான்‌ ஆக்கியோன்‌ சுயாதீனத்தைப்‌ பற்றி பேசும்போது கிறிஸ்துவின்‌ 
வார்த்தையை ஏற்பதே உண்மை. சுயாதீனததின்‌ ஊற்று (8 : 32 - 36) என 

 குறிப்பிடுகின்றார்‌. | 


பவுல்‌ ரோம மடலில்‌ குறிப்பிடும்போது திருமுழுக்கு என்ற 
அருட்சாதனம்‌ அடிமை வாழ்விற்கு முற்றுப்புள்ளி வைக்கிறது. (ரோம 6 : 6) 
திருமுழுக்கின்‌ மூலம்‌ கிறிஸ்துவுடன்‌ இணைக்கப்பட்டவன்‌ சுயாதீனத்தின்‌ 
அதாவது உரிமை வாழ்வின்‌ பிள்ளை ஆகவே தத்துப்பிள்ளை அல்ல என்று 
குறிப்பிடுகிறார்‌. அப்பா பிதாவே என்று அழைக்கப்படும்‌ உரிமையை 
கிறிஸ்தவ பிள்ளைகளாகிய எமக்கு இலவசமாக கொடுக்கப்பட்டுள்ளது. 
நாம்‌ கடவுளின்‌ பிள்ளைகளாயிருப்பதால்‌ ஆவியானவர்‌ தரும்‌ உரிமை 


வாழ்வின்‌ பிள்ளைகள்‌ என்று உறுதியாகக்‌ கூறுகிறார்‌. 


கொலோ 1:13 இருளின்‌,  அந்தகாரத்தின்‌ பிடியிலிருந்து 
விடுகலையாக்கி அன்பின்‌ குமாரனுடைய அரசில்‌ சேர்த்துக்‌ கொள்வார்‌. 
இருள்‌, அந்தகாரம்‌ என்ற அடிமொழியைப்‌ பயன்படுத்துகிறார்‌. இது அரசியல்‌, 
சமூக, பொருளாதார நிலையை மற்றும்‌ உளவியல்‌ பக்தி வாழ்வின்‌ 
நிலைகளைச்‌ சித்திரிக்கிறது. பிசாசின்‌ பிடிக்குள்‌ மனிதனின்‌ வாழ்வு 
அகப்பட்டூ நிற்கிறது. இதை அகற்றவே கிறிஸ்து வந்தார்‌. அவரின்‌ 

வருகையால்‌ ஒளி புகுந்தது என்றும்‌ ஒளி நிரந்தரமாக குடிகொண்டதால்‌ 
இனிமேல்‌ இருள்‌ என்பது பற்றிக்‌ கொள்வதில்லை என்று குறிப்பிடப்படுகிறது. 
இருள்‌ பற்றிக்‌ கொள்ளாதவிடத்து சுயாதீன வாழ்வு வெளிப்படும்‌. 


பாவத்தினால்‌ ஏற்படுகின்ற அடிமை வாழ்வு கிறிஸ்துவின்‌ 
வாழ்வினால்‌ (நிறை வாழ்வினால்‌) மேற்கொள்ளப்பட்டு 


சுயாதனமாக்கப்படுகிறான்‌. 


கிரேக்க மொழியில்‌ வரும்‌. "பறேசியா” என்பது எல்லாவற்றையும்‌ 


எடூத்துரைக்கும்‌ சுதந்திரம்‌ / சுயாதீனம்‌ என்று பொருள்‌ கொள்ளப்படூகிறது. 
இயேசு இந்த தன்மையைக்‌ கொண்டிருந்தார்‌ என்பது அவரது வாழ்விற்கூடாக 
காணக்கூடியதாக அமைகிறது. எங்கெல்லாம்‌ உரிமை, வாழ்வு, மீட்பு 
மறுக்கப்படுகிறதோ அங்கே துணிந்து நின்று தனித்து செயற்பட்டார்‌. அது 
தனக்கு மேல்‌ விழுந்த பொறுப்பென்று எண்ணி தனது பாரம்பரியம்‌, 
கலாச்சாரம்‌ தான்‌ சார்ந்திருந்த யூத பின்னணி இவற்றிற்கு எதிராக 
செயற்பட்டார்‌. இதனால்‌ அவருக்கு கிடைத்தது சிலுவை. இந்த சிலுவையை 
இறைவனின்‌ படைப்புக்களை மீட்கும்‌ பணியாக தமக்கு கொடுக்கப்பட்ட 
பொறுப்பின்‌ சின்னமாக ஏற்றுக்‌ கொண்டார்‌. சிலுவையை ஏற்றுக்‌ 
கொண்டதினால்‌ அதனால்‌ ஏற்படும்‌ துன்பங்களை ஏற்றுக்‌ கொண்டார்‌. 


சுயாதீனம்‌ ஏற்படும்போது சவால்களும்‌, பொறுப்புக்களும்‌, 
துன்பங்களும்‌ கூடவே ஏற்படுகிறது. இந்த பொறுப்புக்கள்‌ தனியான மற்றும்‌ 
சமூகத்தை சார்ந்ததாக . இருப்பதால்‌ இலேசாக எடுக்கக்கூடாது. ஆதித்‌ 
திருச்‌ சபையினர்‌ ஆவியானவரின்‌ வரத்தைப்‌ பெற்று 
சுயாதீனமாக்கப்பட்டார்கள்‌. தம்‌ தம்‌ ஜென்ம மொழிகளில்‌ பேசும்‌ 
உரிமைப்பேற்றை, சலாக்கியத்தை பெற்றிருந்ததுடன்‌ உயிர்த்த 
கிறிஸ்துவிற்கு சாட்சியாக வாழும்‌ பொறுப்பிலிருந்து குறைவுபடவுமில்லை. 
இதற்கு தூய பவுலின்‌ வாழ்வு சாட்சியாக அமைந்துள்ளது. பவுல்‌ அடிமை 
நிலையை வெறுத்தார்‌. ஆனால்‌ சுயாதீனத்தின்‌ காரணராகிய கிறிஸ்துவில்‌ 
அடிமையாக இருப்பதை (1 கொரி 7:31) விரும்பி ஏற்றுக்கொண்டு 
பொறுப்புடன்‌ வாழ்ந்தார்‌. இங்கு சுயாதீனம்‌ என்பது எப்படியும்‌ வர்ழலாம்‌ 

அடிமையாக இருப்பதை 0 கொரி 7:31) விரும்பி ஏற்றுக்கொண்டு 
பொறுப்புடன்‌ வாழ்ந்தார்‌. இங்கு சுயாதீனம்‌ என்பது எப்படியும்‌ வாழலாம்‌ 


என்று அல்ல. மாறாக, கட்டுக்கோப்புள்ள வாழ்வாகும்‌. தன்னடக்கமற்ற 


தன்மை அல்ல மாறாக, (Dlecipline Life) சீராக்கப்பட்ட, செப்பனிடப்பட்ட (1 
பேதுரு 2:16, கலா 5 :13, 2 பேதுரு 2:19) ஒழுங்கமைக்கப்பட்ட 
வாழ்க்கைளைக்‌ குறிக்கும்‌. ஆகவே விடுதலை வாழ்வு என்பது எப்படியும்‌ 
வாழலாம்‌ என்று எண்ணும்‌ வாழ்வு அல்ல. மாறாக, ஒழுங்கமைக்கப்பட்ட 


பொறுப்புள்ள சீரான வாழ்வு. அது பிறருக்காக வாழும்‌ வாழ்வு. 


குறிப்பாக தூய ஆவியானவரின்‌ அருள்‌ கிடைத்த இக்காலத்தில்‌ 
நாம்‌ நினைவு கூறவேண்டியது யாதெனில்‌ நாம்‌ ஆவியினால்‌ 
சுயாதீனராக்கப்பட்டுள்ளோம்‌. இனிமேல்‌ நாம்‌ கிறிஸ்துவின்‌ பிள்ளைகள்‌ 
கிறிஸ்துவின்‌ தொண்டர்கள்‌. ஆகையால்‌ படைப்புக்களை பொறுப்புடன்‌ 
பாதுகாக்க, நேசிக்க வேண்டும்‌. இது இறைமக்களாகிய எமது கடமையும்‌, 


உரிமையும்‌ அல்லவா? 


- அருட்திரு. ரி. தேவநேசன்‌ - 


ணை உ கணண: ட ௮: கொண ஓ வனாக ௦ காண ௦ கணண ௦ கனக ல காணல ட கல ௨ வலை உ கான ௨ கான ௦ மம: ௨ கமான ௮ எல ல வா *: கலை. ஒ: ௦ 


/ மலை அருவி ப 
ஓரு ஆசான்‌ மலை ரூவியை அமைதியுடன்‌ உனனிப்பாகக்‌ 
கவனித்துத்‌ தியானத்தில்‌ ஆழ்ந்திருந்தான்‌ - இதற்கு அவர்‌ 
கொடுத்த விளக்கம்‌ வருமாற; - மலை அருவி மக்களுக்கு 

வாழ்வு கொடுக்க உச்சத்திலிருந்து வருகிறது - போகும்‌ 
இடமெல்லாம்‌ வாழ்வு கொடுத்து வருகிறது - வழியில்‌ 
பரறைகள்‌ - பெருமரங்கள்‌ போன்றவை இருந்தாஹம்‌ 
அத்தடையை நீக்கிவிட்டுத்‌ தரண்‌ போவேண்‌ எனப்‌ போராடாமல்‌ 
2 அதைச்‌ சுற்றித்‌ தண்‌ இலக்கை நோக்கிப்‌ போய்க்‌ 
கொணடேயிருக்கிறது. 
இதன்‌ இலக்கு எது? - கடல்‌ இறுதியில்‌ கடலிற்குள்‌ போய்‌ 


சங்கமமாகப்‌ போகிறது - அவ்வாறே நாங்களும்‌ எங்கள்‌ 


ண்ண உ ணாக உ கணை ர வானா டி சமாக உ சரம உ சமை உ மனக உ வஸ்‌ உ வானவ உ எனது ட க உ ர உ சன உ கை உ ன உணமை உலமா உ கரல உ கார உ ரஷ ப 
ண உணர உல உணமை உ எனு உனர ப எனம உ ராண உ னால உ எனகு ட வளை 0 வாண உ ராணு உ கணு உ ண 9 வாகு ட வன ௦ ராமை 0 ராமு உ எடி உள? 


்‌ இலக்காம்‌ இயேசுபிராரைடைன்‌ இணைவதே. அந்த நோக்குடண்‌ 


“ஷ் 


மத்‌ நமதா மக்கள்‌ வாழத்‌ தொடர்ந்து பணி செய்வோமாக. ன 


க்‌ க்‌்‌ அண்ணை ல்‌ ணை ர. ல ல. ஏ. அண்‌: க: கை ன வேன்‌ ஏ 

து ஆவியர்‌ வறங்கும்‌ அருங்கொடைகள்‌ 


அருங்கொடை இயக்கம்‌ (Charismatic Movement) - இன்று 
அனைத்துத்‌ திரு அவைகளிலும்‌ செல்வாக்குள்ள ஓர்‌ இயக்கமாகத்‌ 
திகழ்கின்றது. தன்னையே மறைத்துச்‌ செயற்படும்‌ தூய ஆவியர்‌ பற்றிய 
உணர்வு நமது திரு அவைகளில்‌ அழிந்து விடாமல்‌ காத்துக்கொண்ட 
சிறப்பு, இந்த இயக்கங்களுக்கே உரியது. ஆயினும்‌ எந்தவொரு இயக்கமும்‌, 
நிதானப்போங்கைப்‌ புறக்கணித்து, உணர்ச்சிகளுக்கும்‌ முறைப்படி புரிந்து 
கொள்ளப்படாத உண்மைகளுக்கும்‌ முதலிடம்‌ தரும்போது சில 
தீமைகளையும்‌ தோற்றுவிக்கும்‌ அருங்கொடை இயக்கமும்‌ இதற்கு 
விலக்கல்ல. 


பல ஆண்டூகளாகப்‌ புறக்கணிக்கப்பட்டிருந்த தூய ஆவியர்‌ பற்றிய 
சிந்தனையையும்‌, உணர்வையும்‌ தட்டி எழுப்பிவிட்டதோடு இந்த இயக்கம்‌ 
ஒதுங்கியிருந்ததால்‌ திரு அவைக்கு இவ்வியக்கம்‌ ஆற்றிய தொண்டு மிகவும்‌ 
சிறப்புடையதாயிருக்கும்‌. ஆனால்‌ இந்த இயக்கத்தின்‌ வேகம்‌ தூய 
ஆவியரை அதாவது தன்னை முன்னிலைப்படுத்துவதற்கு மிகவும்‌ தயங்கும்‌ 
தூய ஆவியரை மீண்டும்‌ பின்னுக்குத்‌ தள்ளிவிட்டு பலவித போலிச்‌ 
செயல்கள்‌ அவரால்‌ நடை பெறும்‌ செயல்களாக வருணித்து 
பெருந்தீங்கிழைத்து வருவது, மிகவும்‌ வருந்தத்தக்கது. இந்நிலையைச்‌ 
சரியாகப்‌ புரிந்துகொள்ளாமல்‌ இன்று பல கிறிஸ்தவர்கள்‌ தடுமாறுகின்றனர்‌. 
தூய ஆவியரின்‌ அருள்‌ பெறவேண்டும்‌ என்னும்‌ உண்மையான ஆர்வம்‌ 
ஒருபுறம்‌, மறுபுறம்‌ அற்புகங்கள்‌ நடைபெறுவதைக்‌ காண்பதிலும்‌ அவற்றை 
நிகழ்த்துவதிலும்‌ உள்ள தவறான நாட்டமேயாகும்‌. இப்போக்கு பலரை 
இவ்வியக்கம்‌ பெருங்குழப்பத்திற்குள்‌ வழி நடத்தியுள்ளது. தூய ஆவியர்‌ 
நம்முடைய வாழ்வில்‌ செயற்படுகின்றார்‌ என்பதற்கு ஒரே திட்டமான 
அடையாளமாக "பன்மொழி பேசும்‌ கொடை” அல்லது "நாவு” வரம்‌ 
என்றழைக்கப்படுகின்ற “பரவசப்பேச்சு” ஏற்கப்பட்டூுள்ளது. கவர்ச்சி 
மிக்கதாகவும்‌ புகழ்‌ ஒளியின்‌ உச்சிக்கு ஏறுவதற்கு உதவுவதாகவும்‌ 
காணப்படும்‌ சுகமளிக்கும்‌ பணியும்‌ இன்று அதிகமாக விரும்பப்படும்‌ ஒரு 
கொடையாகும்‌. 

எதிர்காலத்தை அறிந்து கொள்வதில்‌ நம்‌ எல்லோருக்கும்‌: உள்ள 
ஆர்வம்‌ காரணமாக எதிர்காலத்தைப்‌ பற்றிக்‌ குறி சொல்லுதலே 
தீர்க்கதரிசனம்‌ (இறைவாக்குரைத்தல்‌) எனப்‌ புரிந்து கொண்டுள்ளோம்‌ - 
இதுவும்‌ அதிகமாக இன்று விரும்பப்படூுகின்றது. இம்மூன்று அருங்‌ 
கொடைகளையும்‌ பற்றிய உண்மையான திருமறை வெளிப்பாடு யாது? எனப்‌ 


புரிந்து கொள்ள முயல்வோம்‌. 


66 ன்‌ ஓ 6 66 8 & 99 
நாவு வரம்‌ எலலது பரவசப்பேச்சு 


சமய “உணர்வுகளின்‌ மேலீட்டால்‌, பரவச நிலையடைந்து 
நாக்குளறுதல்‌, மூர்ச்சடைகல்‌, வெறித்த நிலையில்‌ தன்னை மறத்தல்‌ 
போன்ற நிலைகள்‌ எல்லாச்‌ சமயங்களிலும்‌ சிலரிடம்‌ காணப்படும்‌. குறிப்பாக 
பாமரர்க்கு இத்தகைய அனுபவங்கள்‌ எளிதில்‌ ஏற்படூவதுண்டு. அந்த 
நேரத்தில்‌ மட்டும்‌ கடவுளின்‌ சிறப்பான அருளுக்கு இம்மக்கள்‌ 
உட்பட்டவர்களாகப்‌ பார்வையாளர்கள்‌ நம்புகின்றனர்‌. 


இப்படி எல்லா சமயத்தவர்களிடையேயும்‌ பொதுவாக அவ்வப்பொது 
நிகழும்‌ - இது போன்ற நிகழ்ச்சிகள்‌ பழைய ஏற்பாட்டிலும்‌, புதிய 
ஏற்பாட்டிலும்‌ தொடர்ந்து திரு அவையின்‌ வரலாற்றிலும்‌ காணப்பட்டுள்ளன. 
இதனால்‌ ஏனைய சமயங்களில்‌ காணப்படும்‌ இப்பழக்கம்‌ போலியானது, 
பிசாசினால்‌ உண்டானது என்றும்‌, இஸ்ரவேலரின்‌ வரலாற்றிலும்‌, கிறிஸ்தவ 
வரலாற்றிலும்‌ காணப்படும்‌. இம்மாதிரியான நிகழ்வுகள்‌ மட்டுமே தூய 
ஆவியரின்‌ செயற்பாடுகள்‌ எனவும்‌ விளக்குவது தவறு. ஸ்ஸ்‌. 


ஏனெனில்‌ பரவசநிலைக்குட்பட்டு குளறிப்பேசுவது எச்சிறப்பு 
கொண்ட நிகழ்ச்சியல்ல - தொண்டு தொட்டு மனக்குலத்தின்‌ சமய 
வரலாற்றில்‌ கடவுள்‌ ஒரு நபரை முற்றிலும்‌ தன்‌ வசப்படூத்திக்‌ கொண்டு 
விட்டார்‌ என உலகத்துக்கு அறிவிக்க மனிதர்கள்‌ தாமாக ஏற்படுத்திக்‌ 
கொண்டுள்ள ஓர்‌ அடையாள நிகழ்வு மட்டுமே என இதனைக்‌ கொள்க. தூய 
ஆவியாரும்‌ இந்தச்‌ செயல்‌ மொழியை இடைக்கிடை பயன்படுத்துகின்றனர்‌. 
இதனை விளக்க திருமறை சில ஆதாரங்கள்‌ உள்ளன. 

மோசேயும்‌ எழுபது முப்பரும்‌ 


மோசே இறைவன்‌ அருளிய தூய ஆவியின்‌ வரத்தை முழுமையாகப்‌ 
பெற்றிருந்தார்‌. ஆனால்‌ அவர்‌ பரவசப்பேச்சு பேசினார்‌ என்று நமது விவிலிய 
திருநூலில்‌ எழுதப்படவில்லை. ஏனெனில்‌ அவர்‌ அவ்வாறு பேசியிருக்கத்‌ 
தேவையில்லை. அவர்‌ ஏற்கனவே இறையனுபவம்‌ பெற்ற சிறந்த தலைவர்‌. 
இறைவனின்‌ அருளும்‌, ஆற்றலும்‌ பெற்றவர்‌. மேலும்‌ எண்ணாகமம்‌ 11ஆம்‌ 
அதிகாரத்தில்‌ அவருடைய பொறுப்பு, வேறு 70 பேருக்கும்‌ பகிர்ந்து 
கொடுக்கப்பட வேண்டிய நிலையேற்படுகின்றது. இம்மக்கள்‌ (70 பேர்‌) 
இறையருள்‌ பெற்றவர்கள்‌ என்ற அங்கீகாரம்‌ இஸ்ரவேல்‌ மக்களிடையே 
ஏற்படுவதற்காக அனைவரும்‌ அறிந்த ஒரு - “அங்கீகார நிகழ்ச்சியாகிய” 
பரவசப்பேச்சின்‌ வழியாக அந்த “ஏற்பு நிகழ்வை” தூய ஆவியர்‌ 
இறைவனால்‌ தெரிந்துகொள்ளப்பட்ட எழுபது மூப்பர்களுக்கும்‌ 
வழங்கியுள்ளனர்‌ என அறிக. நமது விவிலியத்திலும்‌ சில குறிப்பிட்ட 
இடங்களிலும்‌ “பரவசப்பேச்சு' அல்லது "நாவு வரம்‌” இவ்வாறு இறை ஏற்பு 
வழங்கும்‌ ஒரு நிகழ்வின்‌ அடையாளமாகக்‌ காட்டப்படுகின்றது. 


பெந்தேகொஸ்தே நிகழ்ச்சி 


புதிய ஏற்பாட்டிலும்‌, குறிப்பாக திருத்தூதர்‌ பணிகள்‌ நூலில்‌ வரும்‌ 
நிகழ்ச்சிகள்‌ ஒவ்வொன்றிலும்‌ இவ்வாறே காணப்படுகின்றன. தூய ஆவியைப்‌ 
பெற்ற இறைமக்கள்‌, இறைவனால்‌ தாங்கள்‌ ஏற்றுக்கொள்ளப்‌ 
பட்டிருக்கிறோம்‌ என்ற உறுதியைப்‌ பெற்றுக்கொள்ளவோ அல்லது 
பரவசப்பேச்சை பேசும்‌ கொடையைப்‌ பெற்ற மக்கள்‌ தாம்‌ இறைமக்கள்‌ 
என்ற உறுதியை மற்றவர்கள்‌ அறிந்துணரவே இந்த வரம்‌ 
வழங்கப்பட்டதெனக்‌ காண்பிக்க நாடுகின்றனர்‌. 


திருத்தூதர்பணிகள்‌ நூலின்‌ இரண்டாம்‌ அதிகாரத்தில்‌ 
"பெந்தேகொஸ்தே நிகழ்ச்சி” பற்றிய விபரத்தைக்‌ காண்கிறோம்‌. இதன்‌ 
சந்தர்ப்பத்தைக்‌ கவனியுங்கள்‌. உயிரோடு எழுந்த ஆண்டவர்‌ 
விசுவாசிகளுக்கு மட்டுமே காட்சி அளித்தார்‌. ப 

எனவே கல்லறை வெறுமையாயிருந்ததைக்‌ கிறிஸ்துவின்‌ ' அடியார்‌ 
கூறமுடிந்ததே தவிர. உயிர்த்தெழுந்த ஆண்டவரை அவர்களால்‌ 
உலகத்தின்‌ முன்‌ விளக்கமாகக்காட்ட முடியவில்லை. மேலும்‌ யூதருடைய 
அச்சுறுத்தல்களும்‌, சீடர்களின்‌ துணிவை இழக்கச்‌ செய்தது. யூதர்‌ 
எருசலேமிலே கூடி வந்த அவ்வேளையில்‌ ஒரு பொது இடத்தில்‌ 
கிறிஸ்தவர்கள்‌ ஒதுங்கி அச்சத்துடன்‌ தனியே கூடியிருந்தனர்‌. அப்போது 


ஆவியார்‌ அவர்கள்‌ மீதிறங்கி "நாவு வரத்தை” அவர்களுக்கு அளித்தார்‌. 
இதனால்‌ பேதுரு இயேசுவை உயிர்த்தெழுந்தவராக துணிவுடன்‌ 
அறிவிக்கையில்‌ அவரின்‌ அருளுரை பெரும்‌ மகிழ்வுடன்‌ உடனடியாக 


ஏற்றுக்கொள்ளப்பட்டது. 
சமாரியரும்‌ தூய ஆவியாரும்‌ 


திருத்தூகர்பணிகள்‌ நூலில்‌ 8ஆம்‌ அதிகாரத்தில்‌ சமாரிய 
கிறிஸ்தவர்களுக்கு “நாவு வரம்‌” தாமதித்து வழங்கப்பட்டது. என்பதைக்‌ 
காண்கிறோம்‌. திருத்தூதர்‌ தலையில்‌ தம்‌ கரங்களை வைத்துச்‌ செபித்தால்‌ 
மட்டும்‌ நாவு வரம்‌ தரப்படுகிறது என்பதல்ல. ஆதிக்‌ கிறிஸ்தவர்கள்‌ 
யூதருக்கு மட்டுமே நற்செய்தி அறிவித்தனர்‌. ஆனால்‌ ஆண்டவரின்‌ கட்டளை 
எல்லா நாட்டிலும்‌ உள்ள யூதரிடையேயும்‌, அவர்களைச்‌ 
சேர்ந்தவர்களுக்கும்‌ நற்செய்தி அறிவிக்கும்படி கூறினார்‌. முதலில்‌ பிலிப்பு 
சமாரியருக்கும்‌ நற்செய்தியை அறிவித்து கிறிஸ்தவர்களாகக்கினார்‌. 
இதனைக்‌ கேள்விப்பட்ட எருசலேம்‌ தலைமைப்பீடம்‌ அங்கு பேதுருவையும்‌, 
யோவானையும்‌ அனுப்பி நிலைமையை ஆராய்ந்து அறிந்து வரும்படி 
பணித்தனர்‌. அங்கு தூய ஆவியர்‌, சமாரியர்‌ மத்தியில்‌ தம்மை 
வெளிப்படுத்தப்பட்டதைக்‌ கண்டதும்‌, சமாரியரையும்‌ கடவுள்‌ கிறிஸ்துவின்‌ 
வழியாக ஏற்றுக்கொண்டூள்ளார்‌. அனைவரும்‌ இதனைக்‌ கேட்டு மகிழ்வுடன்‌ 
இறைவனைப்‌ போற்றித்‌ துதித்தனர்‌. 


புற இனத்தவாக்கும்‌ “நாவு வரம்‌” 
கொர்நேலியுவின்‌ வீட்டிலும்‌ இவ்வாறு நிகழ்ந்தது (திரு. 10) இங்கு 


வழக்கப்படி திருமுழுக்கும்‌, கைகளை வைத்து செபித்தலும்‌ 

நடைபெறாமலே கொர்நேலியுவுக்கும்‌ அவனைச்‌ சேர்ந்த விசுவாசிகளுக்கும்‌ 


"நாவு வரம்‌” அளிக்கப்பட்டது. இறைவன்‌ இவர்களையும்‌ ஏற்றுக்கொண்டார்‌ 
என்பது வெளிப்படையாகக்‌ காட்டப்பட்டது. புற இனத்தவரையும்‌ 
விசுவாசத்தின்‌" அடிப்படையில்‌ இஸ்ரவேலரோடு சமநிலை 
யுடையவர்களாகவே இறைவன்‌ கருதுகிறார்‌ என்ற உண்மை பேதுருவுக்கும்‌ 
அவரோடு அங்கு சென்ற யூதருக்கும்‌ வெளிப்படை அடையாளமாகக்‌ 
காட்டப்பட்டது (திரு. 10: 45-47). 


சீடர்களின்‌ அனுபவம்‌: . 


இயேசு பெருமானின்‌ சீடர்களுடைய அனுபவத்தையும்‌ இவ்வாறே 
நாம்‌ புரிந்து கொள்ளவேண்டும்‌ (அப்‌. 19). அவர்களில்‌ பலர்‌ யோவானின்‌ 
திருமுழுக்கோடூ நின்றுவிட்டனர்‌. நற்செய்தியை முழுமையாகப்‌ 
புரிந்துகொள்ளாது யோவானே இயேசுவைப்‌ பார்க்கிலும்‌ பெரியவர்‌. 
ஏனெனில்‌, அவரே எலியா என்ற தீரக்கரின்‌ பெயரால்‌ அழைக்கப்படுகிறார்‌. 
இயேசுவோ தூர்க்கருக்கு உள்ளடங்கிய அரசனாக அழைக்கப்படுகிறார்‌ என்ற 
தவறான கருத்து அவர்களிடம்‌ பரவி வந்தது. எனவே தூய ஆவியர்‌ ஒருவர்‌ 
உண்டு எனச்சீடர்‌ கேள்விப்படவுமில்லை. எனவே இயேசு யோவானைப்‌ 
பார்க்கிலும்‌ பெரியவர்‌ என்ற உண்மையை இவர்கள்‌ அறியும்‌ அனுபவம்‌ 
தேவைப்பட்டது. 


நாவு வரம்‌ தன்னில்தானே சிறப்புடையதல்ல. அது கிறிஸ்தவ 
விசுவாசிகளுக்குப்‌ பற்றுறுதி ஏற்படுவதற்கும்‌ அவர்களை முறைப்படி 
ஐக்கியத்திற்குள்‌ ஏற்றுக்கொள்ளுவதற்கும்‌ ஆவியர்‌ பயன்படுத்தும்‌ ஒரு 
வெளிப்படையான அடையாளமே என அறிக. இது அவிவிசுவாசிகளுக்கு 
(விசுவாசிகளுக்கல்ல)  அடையாளமாயிருக்கிறது என்கிறார்‌. . பவுலடியார்‌ 


(| கொரி. 14: 22). 
அற்புத சுகமளிக்கும்‌ வரம்‌ 

கடந்த இரண்டு ஆண்டுகளாக அடிக்கடி யாழ்குடா நாட்டில்‌ குறிப்பாக 
வெளிநாட்டார்‌ (சுகமளிக்கும்‌ வழிபாட்டை நடத்த) வருவதை நாம்‌ அறிவோம்‌. 


Digitized by Noolaham F ation. 
noolaham.org | aavanahgforg 


௬. 


விளம்பரப்படுத்துவதையும்‌ நாம்‌ காண்கிறோம்‌. இது இன்றைய 
கவர்ச்சிப்பணியாகத்‌ திகழ்கிறது. பலர்‌ திரண்டு இக்கூட்டங்களுக்குச்‌ 
செல்கின்றனர்‌. ஆனால்‌ அன்றாடம்‌ கோவில்‌ வாசலில்‌ பிச்சையெடுத்த ஒரு 
முடவன்‌ சுகமடைந்தது போலவும்‌ பிறவிக்குருடன்‌ என ஊரில்‌ அனைவரும்‌ 
அறிந்த ஒருவர்‌ பார்வை பெற்றது போலவும்‌ எதுவும்‌ நிகழ்ந்ததாகக்‌ 
கேள்விப்படவில்லை. இருப்பினும்‌ நாம்‌ திரு அவையின்‌ மக்கள்‌ 
இவ்விளம்பரங்கைளயும்‌ கவரப்பட்டு கூறப்படும்‌ தவறான போதனைகளால்‌ 
மயங்கிவிடுகின்றனர்‌. இதற்குக்‌ காரணம்‌ ஆண்டவரின்‌ சுகமளிக்கும்‌ பணி 
இவ்வுலகில்‌ பலத்த கிரியைகளைச்‌ செய்து வரும்‌ சாத்தான்‌ எனும்‌ தீய 


சக்தியை முறியடிக்கப்பட்டதென வெளிப்படையாகக்‌ காட்வேதாகும்‌. 


(மத்‌. 12 : 28), (மத்‌. 11 : 25) காண்க. மேலும்‌ (ஏசா. 35 : 5,6), (மீகா. 4 : 7) 
வாசித்து தெளிந்து கொள்க. அதாவது ஏழைகளும்‌, வறியவர்களும்‌ 
புறக்கணிக்கப்பட்டவருமே ஒன்றாக திரட்டப்பட வேண்டிய மக்கள்‌ என்ற 
புதிய விளக்கத்தை தம்முடைய : செயலாலும்‌ வார்த்தையினாலும்‌ 
நிரூபித்தார்‌. 


இத்தகைய விளம்பரம்‌ செய்யப்பட்ட கூட்டங்கள்‌ இறைவனுடைய 
நாமத்தைக்‌ கேவலப்படுத்தும்‌ கூட்டங்கள்‌ எனத்தைரியமாகக்‌ கூறச்‌ 
சபைக்குருமார்‌ தயங்கப்படாது. இக்கூட்டங்களுக்கு ஆதரவு தருவோரில்‌ 
பெரும்பான்மையோர்‌ சபையில்‌ காணப்படும்‌ பணம்‌ படைத்தவராகும்‌. 
திருமறைக்கு மாறான பெரிய திரிபுக்‌ கொள்கையை எதிர்த்துப்‌ போராட நாம்‌ 


தயங்கப்படாது. 
ஒஜறவாக்குரைத்தல்‌ (தீர்க்கதரிசனம்‌) 


இயேசு கிறிஸ்துவின்‌ வருகையின்‌ இரகசியத்தை அறிந்த ஒரு 
கிறிஸ்தவர்‌ உலகத்திற்கு அதை அறிவிக்கத்‌ துடித்து ஒரு விளம்பரம்‌ 
செய்கிறார்‌. இதை அறிய பெருங்கூட்டம்‌ திரண்டது. ஆண்டவர்‌ இன்னும்‌ 
பத்து வருடங்களில்‌ வந்துவிடுவார்‌ எனத்திட்டம்‌ போட்டு அறிவித்து விட்டு 
அதுவரை என்ன செய்யவேண்டும்‌ என விவரித்துக்‌ கூறினார்‌. இந்த 
வியாதியும்‌ ஒரு தொற்றுநோய்‌ போல்‌ திருச்சபைகளில்‌ பரவி வருகிறது. 
இதனைத்‌ தீர்க்கதரிசன வரம்‌ எனக்‌ கூறுகின்றதால்‌ இது தவறு. 


Digitized by ij laham Foundation. 
noolaham.or ana 


A 


1 கடர 


“பிதா தன்னுடைய ஆளுகையில்‌ வைத்துள்ள காலங்களையும்‌, 


இரகசியங்களையும்‌ அறிவது உங்களுக்கு  அடுத்ததல்ல” என்று. 
உயிர்த்தெழுந்த ஆண்டவர்‌ கூறினார்‌. தமது அருளுரைக்கு செவிமடுப்போர்‌, ்‌ 
சீடா ஆகியோரை நோக்கி எதிர்காலத்தை மறந்து தற்காலத்தில்‌ 
இறைவனுக்கு ஏற்ற வழிகளில்‌ வாழும்படி தூண்டுகிறார்‌. காலத்திற்குரிய 
அறிவுரையை இறைவன்‌ வழங்குவதை செவிமடூத்து அதனை மக்களுக்குத்‌ 
தீர்க்கதரிசனம்‌ என்பது உண்மையில்‌ தெளிவாகப்‌ பேசப்படும்‌ காலத்திற்கு 
ஏற்ற இறைவாக்கு ஆகும்‌. இதனைப்‌ புரிந்துகொண்டு அவருடன்‌ 
ஒத்துழைப்பது இன்றியமையாதது. இந்த தெளிவினை இறைமக்களுக்குத்‌ 
தருவதே இறைவாக்குரைப்போரின்‌ சிறப்பான வரம்‌. 


ஆதித்திருச்சபைக்கு ஆண்டவர்‌ "இதோ சீக்கிரத்தில்‌ வருகிறேன்‌” என 
உரைத்தார்‌. திருச்சபை, “ஆமென்‌ ஆண்டவரே வாரும்‌” என்று பதில்‌ 
கொடுத்துக்‌ கொண்டே - உரோம ஆட்சியின்‌ தீய போக்கிற்கு அடிபணியாமல்‌ 
துணிவுடன்‌ நிமிர்ந்து நின்றது. இன்றும்‌ திருச்சபையில்‌ காணப்படவேண்டியது 
இந்தக்‌ கண்ணோட்டமே, போலித்‌ தூர்க்கர்களுக்கு செவிமடுக்காதிருக்க 
இயேசுபெருமான்‌ அருள்புரிவராக. 


- அருட்திரு. டி. ஆர்‌. அம்பலவாணர்‌ - 


*940,2 Wallg do aot a Prison 42/22, 
Nor Jron Garg a Cage. 
Minds Jnnocont and gtaiot tale. 
7844 for a fcrmitage. 


Jt 3 fave 122404 in say Love 


Aad it say soul 444 1122. 
Angels alone, that Soar above, 


Enjoy Such Liberty” 
Gy : Richard Lovelace. .. 

மத யொறுப்பும்‌ - ௯பாதீனமுற்‌ 


மனிதன்‌ சுயாதீனமாகப்‌ படைக்கப்பட்டான்‌, ஆனால்‌ கைவிலங்குடனே 
காணப்படுகின்றான்‌. இது ஒரு ஆங்கில முதமொழி (Man 5 bom free - but 
he always found in chains). 


அரிஸ்ரோட்டில்‌ என்ற தத்துவ ஞானி கூறுகின்றார்‌ "சுயாதீனம்‌ என்பது : 
ஒரு மனிதனுடைய நடத்தையின்‌ உயர்‌ ஒழுக்க விழுமிய நிலையாகும்‌ 
ஆனால்‌ சுயாதீனத்தைப்‌ பாதுகாக்க சட்டம்‌ எனும்‌ இலட்சிய ஒழுங்கு 


பேணப்படவேண்டும்‌”. சுயாதீனமும்‌, சட்டமும்‌ ஒன்றுக்கொன்று 
முரணானவையல்ல. அவையிரண்டும்‌ ஒன்றுடனொன்று ஒத்தப்போகக்‌ | 
கூடியன. அத்தோடு ஒன்றையொன்று திருப்திப்படூத்தக்‌ கூடியன. 


யாத்திராகமம்‌ 21:2 "நீயொரு எபிரேய அடிமையை வாங்கினால்‌ 
அவன்‌ உனக்கு ஆறு ஆண்டுகள்‌ அடிமை வேலை செய்வான்‌. ஏழாம்‌ ஆண்டு 


அவன்‌ எதுவும்‌ தராமல்‌ விடுதலை பெற்று வெளியேறுவான்‌”. 


சுயாதீனம்‌ உள்ள வாழ்வு இறைவனிடமிருந்து வரும்‌ கொடையாகும்‌. 
சுயாதீனம்‌ அல்லது விடுதலை என்பது எமக்கு உரித்துடையனவல்ல. 
ஆனால்‌ இது கடவுளுடைய கிருபையினால்‌ வரும்‌ இலவச ஈவு ஆகும்‌. 
ஐம்பதாம்‌ வருடமாகிய யூபிலி வருடத்தை பரிசுத்தமாக்கி, அதின்‌ 
குடிகளுக்கெல்லாம்‌ விடுதலை கூறவேண்டும்‌. கடவுள்‌ ஒவ்வொருவருக்கும்‌ 


அவன்‌ / அவள்‌ உடைய பிறப்பிலிருந்து எத்தை இலவாசமாய்க்‌ 
கொடுக்கின்றான்‌ (உபா 15:12௧௧). 


எகிப்து தேசத்திலே அடிமைத்தனத்திலிருந்த இஸ்ரவேல்‌ மக்களை 
பாலைவன விடூதலைப்பயணத்தினூடாக கடவுள்‌ அவர்களை விடூவித்தார்‌. 
இதன்‌ பயனாக ஆண்டவர்‌ இஸ்ரவேல்‌ மக்களோடு ஓர்‌ உடன்படிக்கை 
செய்தார்‌. அவ்வுடன்படிக்கை என்னவென்றால்‌ - நான்‌ உங்கள்‌ கடவுள்‌ நீங்கள்‌ என்‌ 
மக்கள்‌. திரும்பவும்‌ இஸ்ரவேல்‌ மக்கள்‌ சிறையிருப்பிலே துன்பப்பட்டபோது 
அவர்களை சிறையிருப்பிலிருந்து மீட்டு, தம்முடைய சொந்த ஜனமாக, 

உடன்படிக்கையின்‌ மக்களாக, தம்முடைய விசேட நோக்கத்திற்காக 


அவர்களைத்‌ தெரிந்துகொண்டார்‌. ஏசாயா தீர்க்கன்‌ 52ம்‌ அதிகாரத்தில்‌ 


கூறகின்றார்‌ "சிறைப்பட்ட எருசலேமே, புழுதியைத்தட்டிவிட்டு எழுந்து நில்‌ 


அடிமையாக்கப்பட்ட மகள்‌ சீயோனே உன்‌ கழுத்திலுள்ள கட்டுக்களை 
அவிழ்த்துவிட”. 


ஏசாயா 52:3இல்‌ “ஆண்டவர்‌ கூறுவது இதுவெ நீங்கள்‌ விலையின்றி 
விற்கப்பட்டீர்கள்‌ பணமின்றி மீட்கப்படூவீர்கள்‌. தலைவராகிய ஆண்டவர்‌ 
கூறுவது முன்‌. நாளில்‌ என்‌ மக்கள்‌ தங்கி வாழ்வதற்கு, எகிப்திற்குச்‌ 
சென்றார்கள்‌. அசீரியன்‌ காரணமின்றி அவர்களை ஓடுக்கினான்‌. இப்பொழுது 


இங்கே எனக்கு என்ன இருக்கின்றது என்கிறார்‌ ஆண்டவர்‌”. 


மீட்பைப்பற்றி புதிய ஏற்பாட்டின்‌ சிந்தனையிலே விபரிக்கும்‌ பொழுது 
சுயாதீனம்‌ என்ற பொருள்‌ ஓர்‌ முக்கிய இறையியல்‌ சித்தாந்தம்‌ ஆகின்றது. 
அப்போஸ்தலனாகிய பவுல்‌ ரோமருக்கு எழுதிய நிருபத்தில்‌ (ரோமர்‌ 8:1-11) 
ஆவியில்‌ சுயாதீன கிறிஸ்தவ வாழ்வு எனும்‌ பொருள்‌ பற்றி எழுதுகின்றார்‌. 
இங்கு கடவுளோடு நமக்குள்ள புத்திர சுவிகாரத்‌ தன்மையையும்‌, 
இறுதியியலின்‌ மீட்பு, சுதந்திர வாழ்க்கையினையும்‌ வாழ்வின்‌ வெற்றியையும்‌ 
குறிக்கின்றது. இது மாமிசம்‌, நியாயப்பிரமாணம்‌ இவைகளுக்கு அப்பாற்பட்ட 
ஒரு வாழ்க்கை நெறியாகவிருக்கின்றது. இங்கு மாம்சம்‌ என்பது எமது மனித 


பாவ சுபாவத்தைச்‌ சார்ந்தது. (Flesh - which is our sinful human nature) 


கிறிஸ்துவின்‌ ஆவியால்‌ இயக்கப்படுகின்ற வாழ்வானது எம்மைச்‌ 
சுயாதீனத்திற்குள்‌ இட்டுச்‌ செல்கின்றது. பவுல்‌ அடிகளார்‌ மாமிசத்தில்‌ எனும்‌ 
பொழுது - நாம்‌ பெற்றுள்ள உலக வாழ்க்கையைக்‌ குறிக்கின்றது. அதாவது 
உலகத்தில்‌ நாம்‌ பெற்றுள்ள பிறப்பு, இறப்பு இவைகளுக்குட்பட்ட 
வாழ்க்கையாகும்‌. இது கிறிஸ்துவில்‌ ஆவிக்குரிய வாழ்வு எனும்‌ பதத்திற்கு 
முரணானதாக இருக்கின்றது. (இந்த இரண்டிற்குமிடையே ஒரு இழுபறி 
நிலையிலுள்ளேன்‌ - உயிர்‌ நீத்து கிறிஸ்துவோடு இருக்கவேண்டும்‌ என்னும்‌ 
ஆவல்‌ ஒரு புறம்‌ இதுவே மிகச்‌ சிறந்தது. மாம்சத்தில்‌ எனும்‌ சொல்‌ . 

+ 


உலகையும்‌, அதன்‌ ஆசை இச்சைகளையும்‌ பற்றி வாழ்வது எனும்‌ கருத்தில்‌ 
வருகின்றது 


அப்போஸ்தலனாகிய பவுல்‌ அடிகளார்‌ ரோமருக்கு எழுதிய 
நிருபத்தில்‌ (ரோமர்‌ 7:15-24) மாமிச அடிமை வாழ்விற்கும்‌ - ஆவியில்‌ 
வாழ்விற்கும்‌ இடையிலான ஒரு போராட்டத்ரதப்‌ பற்றி எழுதுகின்றார்‌ ரோமர்‌ 
7:15. "எப்படியெனில்‌ நான்‌ செய்கிறது எனக்கே சம்மதியில்லை நான்‌ 
விரும்புகிறதைச்‌ செய்யாமல்‌ நான்‌ வெறுக்கிறதையே செய்கிறேன்‌. 
ஆதலால்‌ நான்‌ அல்ல எனக்குள்‌ வாசமாயிருக்கின்ற பாவமே அப்படிச்‌ 
செய்கின்றது”. எனவே பவுல்‌ அடிகளார்‌ மனித சரீரத்தில்‌ நன்மைக்கும்‌, 
தீமைக்கும்‌ இடையிலான போராட்டத்தைப்‌ பற்றிக்‌ கூறுகின்றார்‌. தனது 
சரீரத்திலே மாம்சத்திற்கும்‌, ஆவிக்கும்‌ இடையிலே ஒரு தொடர்ச்சியான 
போராட்டம்‌ நடைபெறுவதைனை உணர்கிறார்‌. (A constant காரம்‌ is 
going on between the spirit and the flesh) 


ரோமர்‌ 7:21-25 பகுதியில்‌ - ஆனபடியால்‌ நன்மை செய்ய 
விரும்புகின்ற என்னிடத்தில்‌ தீமையுண்டு என்கிற ஒரு பிரமாணத்தைக்‌ 
காண்கிறேன்‌. ஆகிலும்‌ என்‌ மனதின்‌ பிரமாணத்திற்கு விரோதமாய்‌ 
போராடுகிற வேறொரு பிரமாணத்தை என்‌ அவயவங்களில்‌ இருக்கக்‌ 
காண்கிறேன்‌. . அது என்‌ அவயவங்களில்‌ உண்டாயிருக்கிற பாவ 
பிரமாணத்திற்கு என்னை சிறையாக்கிக்‌ கொள்கிறது. நீர்ப்பந்தமான மனிதன்‌ 
நான்‌ இந்த மரண சரீரத்தினின்று யார்‌ என்னை விடூதலையாக்குவார்‌. 


மாம்ச சுபாவத்தின்படி வாழ்வது மரணமே - ஆகவே 
மாம்சத்திற்குட்பட்டவர்கள்‌ கடவுளுக்குப்‌ பிரியமாய்‌ இருக்கமாட்டார்கள்‌. 
(The interests of the human nature can not please God) எனவே 
மனிதர்களாகிய நாம்‌ எம்மைப்‌ பரிசுத்தாவியானவருடைய 
ஐக்கியத்திற்குள்ளும்‌, வழிநடத்தலுக்குள்ளும்‌ இட்டுச்‌ க்க எம்மை 


ஒப்புக்‌ கொடுக்கவேண்டும்‌. 


- அருட்திரு. ரி. ஈ. அசோக்குமார்‌. - 

நமது ௯யாதீனமும்‌ - நயொறுப்பும்‌ 


திருச்சபை என்பது ஒரு குறித்த நோக்கத்திற்காக கடவுளால்‌ 
அழைக்கப்பட்ட மக்கள்‌ கூட்டம்‌ என்பதாகும்‌. கடவுள்‌ குறித்த 
நோக்கத்திற்காக அழைக்கிறார்‌ எனும்போதே அங்கு உலகம்‌ போகிற 
போக்கில்‌ அல்ல, கிறிஸ்தவ சுயாதீனம்‌ என்பது பொறுப்பு சார்ந்த ஒன்றாக 
இருக்க வேண்டப்படுகிறது. 


| கொரி 10:23 இல்‌ எல்லாவற்றையும்‌ அனுபவிக்க எனக்கு உரிமை 
(சுயாதீனம்‌) உண்டு. | ஆகிலும்‌ எல்லாம்‌ தகுதியாயிராது, எல்லாம்‌ 
பக்திவிருக்திக்கு ஏதுவாகாது என்று கூறுகின்றார்‌ பவுல்‌. பவுல்‌ ஓர்‌ சிறந்த 
போதக சமர்த்தனாகவும்‌, நற்செய்தி அறிவிப்பாளனாகவும்‌, குணமாக்கும்‌ 
வரம்‌ உடையவராகவும்‌, நாவு வரம்‌, தாக்கதரிசன வரம்‌ (| கொரி 14:18) 
உடையவராகவும்‌ இருந்த போதிலும்‌ அவர்‌ திருச்சபையை ஆளுகை 
செய்வதற்கு ஆசைப்படவில்லை. அவர்‌ பல இடங்களிலும்‌ சபைகளை 
உருவாக்கி, மூப்ப்களை பொறுப்பாக நியமித்துக்‌ கொண்டு சென்றார்‌. 
ஆனால்‌ பவுலுக்குத்‌ தெரிந்திருந்தது தனக்குரிய அழைப்பும்‌, பொறுப்பும்‌ 
எதுவென்று. 


சபையிலே கடவுள்‌ அப்போஸ்தலரையும்‌, தீர்க்கதரிசிகளையும்‌, 
போதகர்களையும்‌, வல்ல செயல்‌ செய்பவர்களையும்‌ ஆளுகை 
வரங்களையும்‌ ஏற்படுத்தினார்‌ என்று கூறும்‌ பவுல்‌ எல்லாரும்‌ 
அப்போஸ்தலரோ, எல்லோரும்‌ தீர்க்கதரிசிகளோ, போதகர்களோ, வல்ல 
செயல்களைச்‌ செய்பவர்களோ என்று கேட்கிறார்‌ ( கொரி 12:28-30). 
ஏனெனில்‌ எல்லாருக்கும்‌ எல்லாம்‌ தகுதியாயிராது. கடவுள்‌ வழங்கும்‌ 
வரங்களும்‌ சுயாதனமும்‌ அவரவர்க்கு வேறுவேறாக 
வரையறுக்கப்பட்டிருக்கிறது. - அப்படியிருக்கும்‌ பொழுது ஒருவர்‌ தான்‌ 
தோன்றித்தனமாக தன்னை குறித்த வரத்தை உடையவர்‌ என்று காண்பிக்க 
முற்படுவது கடவுள்‌ வழங்கிய சுயாதீனத்தையும்‌, பொறுப்பையும்‌ ஏளனம்‌ 


செய்வதாகும்‌. 


“ஆளுகை” என்பது கடவுளின்‌ ஒரு வரம்‌ என்று கூறும்‌ பவுல்‌ 


Digitized by Noolaham F#{]ndation. 
noolaham.org | aavanaham.org 


௬ 


(1 கொரி 12:28) அது பொதுப்‌ பிரயோயனத்துக்கென்று அருளப்படூகிறது 
என்று கூறுகிறார்‌. வேதம்‌ இவ்வாறு கூறியிருக்க தலைமைப்பதவி தொடர்பாக 
மக்களின்‌ அணுகுமுறையினை மீளாய்வு செய்வது பொருத்தமானதாகும்‌. 
ஏனெனில்‌ பொதுப்பிரயோயனத்திற்கு வழங்கப்படும்‌ வரத்தை 
சுயநலத்துக்காக பறித்தெடுப்பது போன்றதாகாதா? இந்த ஆளுகை வரம்‌ 
யாரிடம்‌ காணப்படுகின்றதென்ற தெளிவு ஒவ்வொருவருக்கும்‌ 
ஏற்படவேண்டும்‌. ஏனெனில்‌ ஆளுகை வரம்‌ (தனிப்பட்ட நோக்கங்களை 
அடைவதற்காக அல்ல) பொதுப்பிரயோயனத்துக்கென்று அருளப்படுகிறது 


என்று கூறுவதோடு பவுல்‌ "ஒவ்வொருவனும்‌ தனக்கானதையல்ல 


பிறருக்கானதை நாடக்கடவன்‌” என்றும்‌ கூறுகின்றார்‌ (| கொரி 10:24). 


இன்று பொதுவாக திருச்சபைகளில்‌ தலைமைப்பதவிக்கு ஒருவரைத்‌ 
தெரிந்தெடுக்க வேண்டிய சூழ்நிலை ஏற்படுகின்றபோது, எமது அணுகுமுறை 
எவ்வாறு இருக்கவேண்டுமென்பது சிந்திக்கப்படவேண்டிய ஒரு விடயமாகும்‌.. 
விரும்பிய ஒருவரை தெரிந்தெடுக்க வாக்களிப்பது வாக்குரிமை பெற்ற 
ஒவ்வொருவரது சுயாதீனமாக இருக்கலாம்‌. ஆனால்‌ அவ்வாறு தான்‌ 
வாக்களிப்பவரை என்ன நோக்கத்திற்காக வாக்களித்துத்‌ தலைவராக 
தெரிந்தெடுக்கிறேன்‌ என்பது பொறுப்போடு சிந்திக்க வேண்டிய விடயமாகும்‌. 


1) சில குருமார்‌ குறித்த நபர்‌ தலைமைப்பதவிக்கு வந்தால்‌ தனது 
துஷ்டத்தனங்கள்‌ காவாந்துபண்ணப்படுவதோடு, உயர்பதவிகள்‌, 
பணச்சலுகைகள்‌, வெளிநாட்டூப்படிப்பு என்பன தமக்கு கிடைக்கும்‌ 


என்று எதிர்பார்த்து வாக்களிக்க முற்படுகின்றனர்‌. 


2) சிலர்‌ தாம்‌ கோபம்‌ வைத்திருப்பவரை பழிவாங்கும்‌ நோக்கோடு 


தனக்குச்‌ சார்பானவரை வாக்களிக்க முற்படுகின்றனர்‌. 


3) சில குருமார்‌ குறித்த நபர்‌ தலைமைப்பதவிக்கு வந்தால்‌, அடுத்து 
தான்‌ அந்த பதவிக்கு வரமுடியும்‌ என்று எதிர்பார்த்து வாக்களிக்க 
முற்படுகின்றனர்‌. 

4) வாக்குரிமை பெற்ற பொதுநிலையினரில்‌ சிலர்‌ குறித்த நபர்‌ பதவிக்கு 
வந்தால்‌ தனக்கு நிறுவனங்களில்‌ உயர்பதவிகள்‌ 

கிடைக்கும்‌ என்று வாக்களிக்க முற்படுகின்றனர்‌. அப்படி சிலருக்கு 
வாக்குறுதி அளிக்கப்பட்டதாகவும்‌ அறியப்படுகின்றது. 


5) சிஸ்‌ குறித்த நபர்‌ தனக்கு அல்லது தன்னை சார்ந்தவர்களுக்கு 
உறவின்‌ முறை என்பதனால்‌ வாக்களிக்க விரும்புகின்றனர்‌. 


மேற்குறிப்பிடப்பட்ட எல்லா சுயநல எல்லைகளையும்‌ நாம்‌ கடந்து 
நின்று திருச்சபையின்‌ ஒட்டு மொத்த வளர்ச்சிக்காகவும்‌, தனது புகழுக்காக 
அல்ல, இறை மகிமைக்காக பாடுபடக்கூடிய ஒருவரை தலைமைப்பதவிக்கு 
வாக்களிப்பது உங்கள்‌ பொறுப்பல்லவா? (எபேசி 4:13-16) திருச்சபை 
பணத்தை கொள்ளையடித்து தனது சுய நோக்கங்களுக்கும்‌, 
அடியாட்களுக்கும்‌ விசிறி விடாது, தனது புகழுக்காக பத்திரிகைகளில்‌ 
விளம்பரம்‌ தேடாது, இறைமகிமையை தேடக்கூடிய, அனைவரது நலனிலும்‌ 
அக்கறை வைக்கக்கூடிய, யாருக்கெதிராகவும்‌ வழக்குப்போட்டு 
திருச்சபையின்‌ மானத்தை காற்றில்‌ பறக்கவிடாத ஒருவரை தலைவராக 
வாக்களிக்கும்‌ சுயாதீனத்தை பொறுப்புடன்‌ செயற்படுத்துவோமாக. 


இன்னொரு விடயத்தைக்‌ குறித்து நாம்‌ கவனத்தில்‌ கொள்ள 
வேண்டியது அவசியமாகும்‌. "உண்மையான ஜனநாயகம்‌” திருச்சபையில்‌ 
விளங்க வேண்டூமாகில்‌ திருச்சபையின்‌ தலைமைப்பதவிக்கு “சர்வதிகாரம்‌ 
கொண்ட” பதவி என்பது வேண்டப்படாத ஒன்றாகும்‌. மேற்குறித்த 
பதவியானது திருச்சபையில்‌ ஒருவருக்கு அளவுக்கு மீறிய அதிகாரத்தையும்‌, 
பதவிக்காலத்தையும்‌ கொடுத்து ஏனையோர்‌ தலைமைப்‌ பதவிக்கு 
வரக்கூடிய சுயாதீனத்தை பறித்து விடுகின்றது. திருச்சபையில்‌ தலைமைப்‌ 
பதவி என்பதும்‌, தலைமைப்‌ பதவிக்கான தேர்தல்‌, தெரிவு முறை என்பதும்‌ 
பொறுப்பற்ற முறையில்‌ காணப்படுகின்றது. 


ஒரு நாட்டில்‌ ஜனாதிபதியின்‌ பதவிக்காலம்கூட 5 அல்லது 6 
வருடங்களாயிருப்பதோடு பெரும்பான்மை மக்கள்‌ யாரை தெரிவு 


செய்கிறார்களோ அவர்‌ பதவியேற்கிறார்‌. ஆனால்‌ திருச்சபையில்‌ தேர்தலும்‌, 
தெரிவும்‌ (lection and Selection) என்ற முறை காணப்படுகின்றது. 

இதன்படி தலைமைப்‌ பதவிக்கான பெரும்பான்மை தெரிவை மகாசபை 
தள்ளிவிடும்‌ நிலை வந்தால்‌ ஜனநாயகம்‌ வெறும்‌ பம்மாத்தாகிவிடுகிறது. 
அத்தோடூ பதவிக்கு வரும்‌ தலைவர்‌ பத்து அல்லது பதினைந்து வருடங்கள்‌ 
பதவியில்‌ இருப்பதனால்‌ அடூத்தவருக்கு தலைமைப்‌ பதவியேற்கும்‌ வாய்ப்பு 
குறைந்து விடுகின்றது. இங்கும்‌ ஜனநாயகம்‌ அடிபட்டுப்‌ போகிறது. ஆகவே 
திருச்சபையில்‌ தலைமைப்‌ பதவிக்கு போட்டியிடும்‌ சுயாதீனம்‌ போதியளவு 
வழங்கப்படவில்லை. இந்தவகையில்‌ ஆளுகை முறை என்பது பொறுப்புடன்‌ 
விளங்கவில்லை. 


தலைவர்‌ எனும்‌ ஒருவர்‌ கத்தரிப்புக்‌ கலர்‌ அல்லது சிவப்புக்‌ கலர்‌ 
பட்டி கட்டிக்கொண்டு, தன்னை எல்லா அதிகாரமும்‌ பெற்றவராக 
காட்டுவதும்‌, ஏனைய குருமாரை மதிப்பின்றி நடத்துவதும்‌, செயற்குழுவுக்கு 
மேலாக தன்னை சர்வதிகாரியாக நிறுத்துவதும்‌ திருச்சபையின்‌ வளர்ச்சிக்கு 
குந்தகமாகவே அமைகின்றது. 


. எனவே இந்த நிலையையும்‌ மாற்றி திருச்சபையின்‌ . தலைமை 
பதவிக்கு வருபவர்‌ ஐந்து வருடங்கள்‌ மட்டுமே பதவி வகிக்கவும்‌ அதன்‌ 
பின்னர்‌ அவர்‌ ஏனைய குருமாரைப்‌ போன்று பணி செய்யவும்‌ கூடியதான 
நிலையை ஏற்படுத்துவதே இன்றைய சூழ்நிலையில்‌ திருச்சபைகளுக்கு 
அவசர ஜனநாயகத்துடன்‌ கூடிய தேவையும்‌ பொறுப்புமாகும்‌. 


- அருட்திரு. ஜி. டி. மைனசீலன்‌ - 


ஓகை லய லையை லைல வைய வைய லையை னையை வலய வைல லையை வையை வனை 
ன்ற ௮௮, 
© ', 
௮௪ ௮, 


ட்‌ கற்களால்‌ ஆன சுவர்களுக்குள்‌ நாமிருந்தாஹம்‌ அது எமக்கு 

சிறையரவதில்லை, இரும்புக்‌ கம்பி கூண்டுக்குள்‌ இருந்தரஹம்‌ 
்‌ அது எமக்கு கூடு அல்ல. எதுவித குற்றமிழைக்காத 
அப்பாவிகள்‌ சமய நோக்கத்திற்காக துறவு மடத்தை 

' நாடுகிறார்கள்‌. அது அவர்களுக்கு சீறையாவதில்லை. எனத 

ஆனணன்மாவிலும்‌, எனது அண்பிஹும்‌ சுயாதீனமிருந்தால்‌ நான்‌ | 

சுதந்திரவானி இப்படியான சுயாதீனத்தை விண்ணிலே பறந்து 
திரிகின்ற தேவ தாதர்கள்‌ மாத்திரமே கொண்டிருப்பர்‌. 


0௮. 
(டத ~ 
2௦ ae” 
“மையை வைய ௮வையவயையவயவைய லல யலைவவனையயயவ (யல வலய வலவ 

குயற்பில்‌ இருந்து பிறப்பது கூராகிளம்‌ 


எந்த நாட்டின்‌ மனிதனுக்கும்‌ சுயாதீனம்‌ இல்லை. சுதந்திரம்‌ 
இல்லை. அடங்கித்தான்‌ வாழவேண்டும்‌ என்றால்‌ ஏன்‌ பிறந்தோம்‌. ஏன்‌ 
வளர்ந்தோம்‌, ஏன்‌ வாழுகின்றோம்‌ என்று கேள்விகளைக்‌ கேட்டு விடை 
காண முடியாமல்‌ வெந்து கொண்டிருப்பவர்கள்‌ உலகெங்கும்‌ 
வாழுகின்றார்கள்‌. 


சுயமாய்‌ வாழவேண்டு என்று ஒரு மனிதன்‌ சிந்திப்பது வேறு. 
சுயாதீனமாய்‌ ஒரு மனிதன்‌ சிந்திக்கவேண்டும்‌ என்பது வேறு. சுயத்தின்‌ 
சிந்தனை சுயத்தின்‌ செயற்பாடாகும்‌. சுயாதீனத்தின்‌ சிந்தனை 


சுயாதீனத்தின்‌ செயற்பாடாகும்‌. 


சுயத்தின்‌ சிந்தனை செயற்பாடு சுயநலமுடையதாக இருக்கும்‌. 
சுயாதீனத்தின்‌ சிந்தனை செயற்பாடு இறைபெலம்‌ உடையதாக இருக்கும்‌. 


சுப ஆட்சி 
சுய நீரணயம்‌ 


சுய வேலைவாய்ப்பு 


இச்‌ சொற்றொடர்கள்‌ நாளாந்த வாழ்வில்‌ நம்முடன்‌ முட்டி 
மோதுகின்றது. இவை பரிபூரணம்‌ அடைய உதவுவது சுயாதீனம்‌. 


சுயம்பு என்பது இறைவன்‌ சுயம்பில்‌ இருந்து பிறப்பது சுயாதீனம்‌. 
சுயம்‌ என்பது மனிதனில்‌ இருந்து பிறப்பது. எனவே சுயத்தின்‌ செயற்பாடு 


சுயநலம்‌ சார்ந்து காணப்படும்‌. 


சுயாதீனம்‌ என்பது சுயம்பு ஆகிய இறைவனிடம்‌ இருந்து பிறப்பது. 
எனவே சுயாதீனத்தின்‌ செயற்பாடு இறை பெலமும்‌, நிறை வாழ்வும்‌ 
உடையதாக இருக்கும்‌. இங்கு சுயநலம்‌ ஆட்சி செய்யாது, சுயாதீனத்தை 
சுயம்‌ ஆட்சி செய்ய முடியாது. ஆட்சி செய்ய சுயம்‌ ஆசைப்பட்டால்‌ ஆட்சி 
எழிற்சியாகாது வீழ்ச்சியாவது தவிர்க்கமுடியாதது ஆகிவிடும்‌. 

சுயாட்சி 

சுய நிர்ணயம்‌ 

சுய வேலைவாய்ப்பு என்ற சுயத்தோடுூ கூடிய சொற்றொடர்கள்‌ 
எல்லாமே சுயத்தில்‌ இருந்து பிறப்பவைகள்‌. இங்கு சுயநலம்‌ சுயமாகவே 
செயற்படும்‌ தன்மையாகும்‌. இது தவிர்க்க முடியாதது. 


சுயாதீனம்‌ என்பது சுயம்புவாகிய இறைவனிடம்‌ இருந்து 
பிறந்துவருவது இங்கு சுயநலம்‌ இருக்க முடியாது. சுயம்பு ஆகிய இறைவன்‌ 
சுயநலமுள்ளவர்‌ அல்ல. ஏன்‌ அவர்‌ மனிதன்‌ அல்ல. ஆகையினாலேயே! 
"அவர்‌ பட்ச பாதகம்‌ பண்ணுகிறவருமல்ல 
பரிதானம்‌ வாங்குகிறவருமல்ல 
அவர்‌ திக்கற்ற பிள்ளைகளுக்கும்‌ 
விதவைகளுக்கும்‌ நியாயம்‌ செய்கிறவரும்‌ 
அன்னியன்‌ மேல்‌ அன்பு வைத்து 
அவனுக்கு அன்ன வஸ்திரம்‌ 


கொடூக்கிறவருமாய்‌ இருக்கிறார்‌” என்று உபா 10:17-18 கூறுகின்றது. 


சுயம்பு ஆகிய இறைவன்‌ சுயாதீனமானவர்‌. அவருடைய படைப்பு 


முழுவதுமே சுயாதீனமானது. 


ஒருவன்‌ தானே வாழவேண்டும்‌ 

தனக்கே எல்லாம்‌ என நினைப்பது, செயற்படுவது சுயநலம்‌ 
தன்‌ வாழ்வு சுயம்புவாகிய இறைவனில்‌ மனித 

சுயம்‌ செத்து புது சிருஷ்டியாகச்‌ செயற்படவைப்பது 
செயற்படூத்துவது என்றுமே சுயாதீனம்‌. 


ஒருவன்‌ தான்‌ அவமானப்படும்போது 


துக்கப்படூவது சுயநலம்‌ 


ஒருவனை அவமானத்தில்‌ இருந்து மீட்டு எடுப்பது சுயாதீனம்‌ 
ஒருவன்‌ கன்‌ அழகைத்‌ தன்னில்‌ காணுவது சுயநலம்‌ 

இயற்கையில்‌ அன்பு கொண்டு இயற்கையை 
அழியாது காக்க, அதன்‌ அழகு கெடாது 
பாதுகாக்க உதவுவது சுயாதீனம்‌ 


சுயாதீனம்‌ மனிதனுக்குள்‌ மறைந்து இருப்பது மனிதன்‌ சுயம்புவாகிய 
இறைவனோடு உறவு கொள்ளும்போது மனிதனில்‌ வெளிப்பட்டூச்‌ செயற்படும்‌ 
சுயநலம்‌ மறைந்து சுயாதீனம்‌ வெளிப்படுகின்றது. 


சுயாதீனம்‌ என்பது மனிதனுள்‌ இறைவனால்‌ வைக்கப்பட்டது. 
சுயநலம்‌ அதை மறைப்புச்‌ செய்யும்போது சுயாதீனம்‌ வெளிப்படத்தடை 


உண்டாகும்‌. எனவே சுயாதீனத்தைக்‌ கெடுப்பது சுயநலம்‌. 


சுயாதீனத்தைச்‌ செயற்படவிடாது. சுயம்‌ என்னும்‌ கார்‌ மேகத்தால்‌ 
மறைப்புச்‌ செய்பவர்கள்‌ சுயநலமுடையவர்கள்‌. இறை பெலம்‌ 


இல்லாதவர்கள்‌. 


சுயம்புவாகிய இறைவனுக்கும்‌ அவனில்‌ இருந்து பிறந்து வரும்‌ 
சுயாதீனத்துக்கும்‌ மனிதர்கள்‌ எவரும்‌ மறைந்து வாழமுடியாது. மறைந்து 
வாழ வைப்பது சுயநலம்‌. 


மனிதனில்‌ வாழும்‌. சுயாதீனம்‌ சுயநலத்தால்‌ தாக்குண்டு 
துன்பப்படும்போது மீட்பு உண்டாகின்றது. மீட்பவர்‌ சுயம்புவாகிய இறைவன்‌ 
சுயாதீனமானவர்‌ அவரில்‌ இருந்து பிறந்துவரும்‌ சுயாதீனம்‌ இது 
மகிமைக்குரியது. 


"சிருஷ்டியானது அழிவுக்‌ குரிய அடிமைத்தனத்தினின்று 
விடுதலையாக்கப்பட்டு தேவ பிள்ளைகளுக்குரிய மகிமையான 


சுயாதீனத்தைப்‌ பெற்றுக்கொள்ளும்‌” 


சுயாதீனம்‌ என்பது மகிமைக்குரியது. இறைவனிடம்‌ இருந்து பிறந்து 
வருவது. எனவே மகிமைக்குரிய சுயாதீனத்தை சுயநலத்தால்‌ மறைப்புச்‌ 
செய்து சுயத்தை சுயாதீனத்துள்‌ திணிப்பது சுயம்புவாகிய இறைவனை 
வேதனைப்படுத்துவதாகிவிடும்‌. சுயம்புவாகிய இறைவன்‌ வேதனைப்படும்‌ 
போது சிருஷ்டிகள்‌ அனைத்தும்‌ வேதனைப்படும்‌. 

“சர்வ சிருஷ்டியும்‌ ஏகமாய்த்‌ தவித்து பிரசவ வேதனைப்படுகின்றது” 
(ரோமர்‌ 8 : 22). 


சுயநலத்தில்‌ . இருந்து விடுபட்டு மகிமையின்‌ சுயாதீனத்பை 
பெறுவதற்கான பிரசவ வேதனையே . இந்த வேதனை மகிமைக்குரிய 
சுயாதீனத்தையுடையவர்களாக விசுவாசிகள்‌ இருக்கும்படி எம்பெருமான 
இயேசு தேவனின்‌ மகிமையானவர்‌ (ரோமர்‌ 16 : 27). 


'தேவனில்‌ மகிமையான எம்பெருமான்‌ இயேசுக்கிறிஸ்து . சுயத்தில்‌ 
செயற்படாமல்‌ தேவனின்‌ சுயாதீனத்தில்‌ செயற்பட்டார்‌. 


“நான்‌ என்சுயமாய்‌ ஒன்றும்‌ செய்கிறதில்லை (யோவா 5:30). சுயமாய்‌ 
தேடுகிறவன்‌ தன்‌ சுய மகிமையைத்‌ தேடுகிறான்‌ (யோவா 7:18). 


மகிமையின்‌ சுயாதீனத்தைப்‌ பெற்றவர்கள்‌ சுயமாய்‌ செயற்படும்‌ 
ஆற்றலை இழந்தவர்கள்‌ ஆவார்கள்‌. 


"கர்த்தருக்குள்‌ அழைக்கப்பட்ட அடிமையானவன்‌ கர்த்தருடைய 
சுயாதீனனாக இருக்கிறான்‌. அப்படியே அழைக்கப்பட்ட சுயாதீனன்‌ 


கிறிஸ்துவுடைய அடிமையாய்‌ இருக்கிறான்‌ (| கொரி 7:12).” 


சுயாதீனம்‌ என்பது தேவனுடைய மகிமை 

கிறிஸ்து இயேசு தேவனுடைய மகிமையாக இருந்தார்‌ 
கிறிஸ்துவை ஏற்றுக்கொண்ட அடிமை 

தேவனுடைய சுயாதீனத்தைப்‌ பெற்றதால்‌ 

அவன்‌ தேவனுடைய மகிமைக்குரியவனானேன்‌. 


“சகோதரே நீங்கள்‌ சுயாதீனத்திற்கு என்று 
அழைக்கப்பட்டீர்கள்‌ இந்த சுயாதீனத்தை 
நீங்கள்‌ மாமிசத்துக்கேதுவாக அனுசரியாதமல்‌ 
அன்பினாலே ஒருவருக்கு ஒருவர்‌ ஊழியம்‌ 
செய்யுங்கள்‌” (கலா 5 : 13). 

சுயாதீனம்‌ என்பது மாமிசத்துக்குரியது அல்ல. மாமிசத்திற்கு 
உரியது சுயம்‌. சுயத்தில்‌ இருந்து பிறப்பது சுயநலம்‌. சுயநலம்‌ 
மாமிசத்திற்குரியது. 


"நான்‌ சுயமாய்ப்‌ பேசவில்லை நான்‌ பேசவேண்டியது 
இன்னதென்றும்‌ உபதேசிக்க வேண்டியது 
இன்னதென்றும்‌ என்னை அனுப்பிய பிதா எனக்குக்‌ 


கட்டளையிட்டார்‌ அவருடைய கட்டளை நித்திய 


ஜீவனாய்‌ இருக்கிறது” (யோவா 12:49-50). 


எம்பெருமான்‌ இயேசுக்கிறிஸ்து தன்‌ சுயத்தில்‌ எதையும்‌ 
பேசவில்லை, செய்யவில்லை. சுயம்‌ ஆகிய தேவனின்‌ சுயாதனத்தில்‌ 
சுயாதீனத்தினால்‌ சுயதீனத்தோடு சுயாதீனத்துக்குள்‌ செயற்பட்டார்‌. 


சுயம்‌ என்பது சுயநலத்தைப்‌ பிறப்பிக்கும்‌ 
சுயாதீனம்‌ என்பது தேவ பெலத்தை நிறைப்பிக்கும்‌ 
தேவனில்‌ இருந்து பிறப்பது சுயாதீனம்‌ இதற்கு 
சுயநலமோ, சுயபெலமோ இருப்பதில்லை 
சுயநலம்‌ என்பது சுயத்தில்‌ இருந்து பிறப்பது 
இதற்கு தேவ பெலமோ, வழியோ 

கிட்டுவதில்லை 

சுயாதீனம்‌ என்பது தேவமகிமையில்‌ இருந்து 
மகிமையாக வருவது மாட்சிமைக்குரியது 


- அருட்திரு. ஏ. வி. இயேசுதாசன்‌ - 

ஆ . 


கீட்ஸது வீன்‌ போதனை - வாழ்க்கைக்குச்‌ 
சோதனை 


கிறிஸ்தவம்‌ ஒரு வாழ்வுமுறை வையகத்தில்‌ வாழ்வாங்கு 
வாழ்வதற்கு வையகத்துள்‌ வாழ்ந்து காட்டிய வானுறையும்‌ தெய்வத்தின்‌ 
(கிறிஸ்து) வாழ்க்கை முறை. 


கிறிஸ்தவ வாழ்க்கை கிறிஸ்துவை மையமாகக்‌ கொண்டு வாழும்‌ 
வாழ்க்கை. வாழ்க்கையின்‌ ஆரம்பம்‌, மையம்‌, முடிவு யாவும்‌ 


கிறிஸ்துவுக்குள்‌ அமையும்‌ வாழ்க்கை. 


கிறிஸ்தவம்‌ வெறும்‌ சடங்காச்சாரங்கள்‌ கொண்ட வழிபாட்டு 
மதமல்ல. ஞாயிறு ஆலய வழிபாட்டூடன்‌ மட்டும்‌ முடிவுறும்‌ ஒன்றுமல்ல. 
வெறும்‌ ஆசார அனுட்டானங்களை மட்டும்‌ உடைய நம்பிக்கையுமல்ல. 
மாறாக, கிறிஸ்கவம்‌ வாழ்வுடன்‌ இணைந்த ஒன்று. வாழ்ந்து காட்டப்பட 
வேண்டிய ஒரு வாழ்க்கை முறை. 


வாழ்க்கை வாழ்வதற்கே, வாழ்வதற்கேற்ற இவ்வாழ்க்கையை நாம்‌ 
எவ்வாறும்‌ வாழ்ந்துவிடலாம்‌ எப்படியும்‌ வாழ்ந்துகாட்டலாம்‌. நான்‌ விரும்பும்‌ 
வழியில்‌ எனது வாழ்க்கையை வாழ்வதற்கு என்னை எவரும்‌ 
கட்டுப்படுத்திவிட முடியாது. நான்‌ வாழும்‌ வாழ்க்கையே எனது வாழ்வு. 
எனது வாழ்க்கையில்‌ நான்‌ கடைப்பிடிப்பவையே எனது வாழ்க்கைத்‌ 
கத்துவங்கள்‌, எனது வாழ்க்கை விமர்சிக்க, கேள்விகேட்க எவருக்கும்‌ 
எத்தகு உரிமையுமில்லை. எனது வாழ்க்கையில்‌ நான்‌ கடைப்பிடிப்பதே 
எனது வாழ்வு முறை. இவ்வாழ்வு முறையை விரும்பின்‌ என்னை 
ஏற்றுக்கொள்ளுங்கள்‌. அல்லாவிடின்‌ எனது உறவை விட்டூவிடூங்கள்‌. 
என்னை ஏற்றுக்கொள்வதும்‌ எனது உறவை விட்டுவிடூுவதும்‌ உங்களைப்‌ 
பொறுத்ததே. அது என்னைப்‌ பொறுத்ததன்று என்பதே இன்று அனேகரிடம்‌ 


காணப்படும்‌ வாழ்க்கை நிலைப்பாடாகும்‌. 


ஆனால்‌ கிறிஸ்தவம்‌ இதை ஏற்றுக்‌ கொள்வதில்லை. வாழ்க்கை 
வாழ்வதற்கே என்பது உண்மை எனினும்‌ அவ்வாழ்க்கை எவ்வாறு வாழ்ந்து 
காட்டப்படவேண்டியுள்ளது? வாழ்க்கையின்‌ இலக்கணம்‌ யாது? 

வாழ்வு முறை யாது? எப்படி வாழவேண்டும்‌, எவ்வாறான வாழ்க்கை 
இறைவனுக்கேற்றது? எவ்வாறான வாழ்க்கை மறுமையில்‌ நித்திய வாழ்வை 
எமக்குப்‌ பெற்றுத்தரும்‌? என்றெல்லாம்‌ கிறிஸ்தவம்‌ நமக்குப்‌ 
போதிக்கின்றது. 


கிறிஸ்தவ வாழ்க்கையின்‌ ஆதாரம்‌ கிறிஸ்து. கிறிஸ்தவ வாழ்க்கை 
கிறிஸ்துவால்‌ வாழ்ந்து காட்டப்பட்ட வாழ்க்கை. இவ்வாழ்க்கையின்‌ வாழ்வு 
முறை எவ்வாறானதாகத்தான்‌ இருத்தல்‌ வேண்டும்‌ என்று கிறிஸ்துவினால்‌ 
போதிக்கப்பட்டூுள்ளது. அப்போதனையைக்கேற்ப வாழ்க்கையை வாழ்ந்து 
காட்டுமாறு கிறிஸ்து எம்மை ஏவுகிறார்‌. இவ்வாறு . கிறிஸ்துவால்‌ ஏவி 
அழைக்கப்படும்‌ வாழ்க்கையை வாழ்ந்து காட்டுவோர்‌ கிறிஸ்துவின்‌ உரிமை 


வாழ்வுக்கு அழைக்கப்பட்டவர்களாவார்‌. 


கிறிஸ்துவின்‌ உரிமை வாழ்விற்கு அழைக்கப்பட்டவர்கள்‌ 
கிறிஸ்துவின்‌ போதனைக்கேற்ப வாழ்க்கையை அழைத்துக்‌ 
கொள்ளப்படவேண்டியவர்கள்‌. கிறிஸ்துவின்‌ போதனைகளாக அன்பாயிரு, 
சினங்கொள்ளாதே, விபச்சாரம்‌ செய்யாதே, பொய்யாணையிட தே, 
பழிவாங்காதே, , அறச்செயல்கள்‌ செய்‌, தர்மம்‌ செய்‌, கவலை வேண்டாம்‌, 
தாப்பு அறியாதே, நீதியை நிலைநாட்ட, உண்மையுள்ளவனாயிரு, 
இரக்கமுள்ளவனாயிரு, அமைதியை ஏற்படுத்து, திக்கற்றவனுக்கு உதவி 
செய்‌, பாவியென்று ஒருவனை ஓஒதுக்காதே, பிள்ளைகளை அரவணை, 
அங்காவீனரைப்‌ பராமரி, முதியோரைக்‌ கனம்பண்ணு, கைம்பெண்ணைக்‌ 
கவனி, ஏழைகளுக்கு இரங்கு, உன்னைப்போல்‌ உன்‌ அயலானிலும்‌ அன்பு 
கூர்‌, தாழ்‌ மையாயிரு, முதன்மையான இடத்தை தேடாதே, 
இறுமாப்பாயிராதே, வாழ்க்கையில்‌ பக்தியைக்‌ காண்பி, நிலை ட்டை 


உரித்துடையோனாயிரு என்பவைகளைக்‌ கூறலாம்‌. 


கிறிஸ்துவின்‌ போதனைகள்‌ ஒவ்வொன்றும்‌ கிறிஸ்துவின்‌ உரிமை 
வாழ்விற்கு இன்றியமையாத நிபந்தனைகள்‌. எவனொருவன்‌ 
இப்போதனைகளை அசட்டை செய்கின்றானோ அவன்‌ கிறிஸ்துவின்‌ உரிமை . 
வாழ்விற்கு உரித்துடையவன்‌ அல்ல. கிறிஸ்துவுக்குள்‌ நிறைவாழ்வைப்‌ 
பெறுவதற்கு நிய வாழ்வில்‌ இப்‌ போதனைகளை வாழ்வின்‌ சாதனைகளாகச்‌ 
சாதித்து வாழ்ந்‌ து காட்டவேண்டும்‌. 

கிறிஸ்துவின்‌ போதனைகள்‌ போதிப்பதற்கும்‌, விளக்குவதற்கும்‌ 
எளிதானவை. ஆனால்‌ அவை வாழ்க்கையில்‌ வாழ்ந்து காட்டுவதற்கும்‌, 
சாதிப்பதற்கும்‌ மிகக்கடினமானவை. கிறிஸ்தவ வாழ்க்கை கிறிஸ்துவின்‌ 
போதனைக்கு ஏற்ப வாழப்படவேண்டிய வாழ்க்கை. இக்கிறிஸ்தவ 
வாழ்க்கையை வாழ்ந்து காட்டூுவதிலேயே வாழ்க்கையின்‌ வெற்றி 
தங்கியுள்ளது. | 


இன்றைய கிறிஸ்கவனின்‌ வாழ்க்கை கிறிஸ்துவின்‌ 
போதனைகளுக்கு ஏற்ப அமைந்துள்ளதா? என்பது கேள்வியாகும்‌. 
உண்மைக்‌ கிறிஸ்தவ ஜீவியம்‌ கிறிஸ்துவின்‌ போதனைக்கு ஏற்ப அமைந்து 


காணப்படல்‌ வேண்டும்‌. 


கிறிஸ்தவ வாழ்க்கை என்பது தனிநபர்‌ சார்ந்தது மட்டுமல்ல. 
அதுவோர்‌ குழுமம்‌ சார்ந்தது. இக்குழுமத்தில்‌ கிறிஸ்துவை விசுவாசிக்கும்‌ 
அவரில்‌ பற்றுமை கொண்ட அனைவரும்‌ இணைக்கப்பட்டூள்ளனர்‌. இது 
கிறிஸ்தவ வாழ்க்கையின்‌ ஒரு சிறப்பியல்பாகும்‌. தனி மனிதராக 
கிறிஸ்துவை ஏற்று வாழும்‌ அதே நேரத்தில்‌, கிறிஸ்தவ குழமமாக - 
திருச்சபையாக - கிறிஸ்தவ வாழ்வின்‌ போதனைக்கேற்ப நாம்‌ வாழும்படி 
அழைக்கப்பட்டிருக்கிறோம்‌. 


எந்தவொரு கிறிஸ்தவனும்‌ தான்‌ மட்டும்‌ என தனித்து வாழ்ந்து 
விடமுடியாது. தன்னையும்‌ ஒரு அங்கமாக இணைத்துக்‌ கொண்டு குழமமாக 
வாழ அழைக்கப்பட்டூுள்ளோம்‌. எனவே கிறிஸ்தவ வாழ்க்கை என்பது குழமம்‌ 
சார்ந்த ஒன்றாகும்‌. இக்குழுமத்தில்‌ தனி ஒரு கிறிஸ்தவ மனிதன்விடும்‌ தவறு 
அக்குழும்‌ அனைத்தையும்‌ பாதிப்புற்குள்ளாகும்‌. இதனையே கிறிஸ்தவ 
வாழ்வின்‌ கூட்டுப்‌ பொறுப்பு என்று கூறுவர்‌. 


கிறிஸ்தவ வாழ்வின்‌ கூட்டூப்பொறுப்பை உணர்ந்து. கொண்டு 
கிறிஸ்தவ வாழ்வை வாழும்பொழுது கிறிஸ்தவ வாழ்க்கை சிறக்கின்றது. 
ஒருவரையொருவர்‌ தாங்குதல்‌, ஒருவர்‌ பேரில்‌ ஒருவர்‌ அக்கறையாயிருத்தல்‌, 
ஒருவர்‌ பாரத்தை மற்றவர்‌ சுமத்தல்‌ என்பதெல்லாம்‌ கிறிஸ்தவ வாழ்வின்‌ 
கூட்டுப்பொறுப்பிற்கூடாக ஏற்படுபவையாகும்‌. இக்கூட்டூப்பொறுப்பு 
உ தாசினப்படுத்தப்படும்போது கிறிஸ்தவ வாழ்க்கை நெறி பிறழ்கின்றது. 

கிறிஸ்தவ வாழ்க்கையின்‌ நெறி பிறழ்வு கிறிஸ்தவத்தின்‌ தோல்விக்கு 
இட்டுச்‌ செல்லுகின்றது. கிறிஸ்த வாழ்வின்‌ வெற்றி கிறிஸ்துவின்‌ 
போதனைக்கு ஏற்ப கிறிஸ்கவ வாழ்க்கையை வாழ்ந்து காண்பிக்கும்‌ 
தன்மையிலேயே தங்கியுள்ளது. தனிநபர்களாக மட்டுமல்லாது குழமமாக - 
கிறிஸ்தவ திருச்சபையாக - கிறிஸ்தவ போதனைகளை வாழ்வின்‌ 
சாதனைகளாகக்‌ கொண்டு வாழ்ந்து காட்டுவதிலேயே கிறிஸ்தவத்தின்‌ 
மேன்மை தங்கியுள்ளது. கிறிஸ்தவ வாழ்வில்‌ கிறிஸ்துவை 
்‌ மேன்மைப்படுத்துவதே தலையாய நோக்கமாகும்‌. கிறிஸ்துவை 
மேன்மைப்படுத்தல்‌ என்பது கிறிஸ்துவின்‌ போதனைகளுக்கேற்ப கிறிஸ்தவ 
வாழ்க்கையை வாழ்ந்து காட்டுவதிலேயே தங்கியுள்ளது. 


கிறிஸ்தவ வாழ்க்கை ஒரு சோதனையாகும்‌. இச்சோதனையில்‌ 
சித்தியெய்துவதும்‌, தவறுவதும்‌ கிறிஸ்தவபோதனைக்கு ஏற்ப வாழ்ந்து 
காண்பிக்கும்‌ வாழ்க்கை முறையிலேயே தங்கியுள்ளது. ஒரு சோதனையில்‌ 
எவ்விதமாக அதிவிசேட சித்தி, விசேட சித்தி, சாதாரண சித்தி என்பன 
உண்டோ அது போன்று கிறிஸ்தவ வாழ்க்கை என்ற சோதனையிலும்‌ நாம்‌ 
வாழ்ந்து காட்டும்‌ வாழ்வு முறைக்கு ஏற்ப நாம்‌ தர நிர்ணயத்திற்குள்‌ 
உட்படூத்தப்படுவோம்‌. சோதனையில்‌ எவ்விதம்‌ அதிவிசேட சித்தியைப்‌ 
பெற்றுக்கொள்ள முனைகிறோமோ அதுபோன்று கிறிஸ்தவ வாழ்க்கை என்ற 
சோதனையிலும்‌ அதி உன்னத தரத்தில்‌ இருக்க நாம்‌ முனைதல்‌ வேண்டும்‌. 
அவ்விதம்‌ முயற்சிக்கின்ற போது கிறிஸ்தவ வாழ்க்கை சிறக்கின்றது. 
எனவே கிறிஸ்துவின்‌ போதனை வாழ்க்கைக்குச்‌ சோதனையாகின்றது 


எனலாம்‌. 


- அருட்திரு. டி. எஸ்‌. சொலமன்‌ - 

மார்டன்‌ நூர்‌ 
(1878-13 யூன்‌ 1965) 


தலைசிறந்த இறையியலாளர்களில்‌ ஒருவராகிய மார்ட்டின்‌ பூபர்‌ 
வியானவிலே பிறந்தவர்‌. யூத குருகுலக்‌ குடும்பத்தைச்‌ சார்ந்தவர்‌. இவர்‌ 
மூன்று வயதாயிருக்கும்போதே இவருடைய பெற்றோர்‌ விவாகரத்து செய்து 
விட்டால்‌, இவர்‌ தனது தாத்தா சாலமோன்‌ பூபரோடூ வாழ்ந்து வந்தார்‌. 


இவருக்கு நல்ல முறையில்‌ கல்விப்‌ பயிற்சி பெறும்‌ வாய்ப்புக்‌ 
கிடைத்தது. இவருடைய தாத்தா சாலமோன்‌ பூபரால்தான்‌, தத்துவத்‌ 
துறையில்‌ டாக்டர்‌ பட்டம்‌ பெற்றார்‌. பலருடைய சிந்தனையைச்‌ சீர்படுத்தி 


மாற்றிய புகழ்பெற்ற - "நீ நான்‌” என்ற நூலை எழுதி சிறப்புப்பெற்றார்‌. 
இந்தச்‌ சிறப்பான நூலை எழுத இவரது சிந்தனையைத்‌ தூண்டிய 
அனுபவத்தையாவது நாம்‌ அறிவது நல்லது. 


18ஆம்‌ நூற்றாண்டில்‌ மேற்கு ஐரோப்பாவில்‌ யூத மதத்தைத்‌ தழுவிய 
ஒரு பக்திச்‌ சிந்தனையால்‌ இவர்‌ அதிகமாகக்‌ கவரப்பட்டார்‌ - இந்தச்‌ 
சிந்தனை இறையனுபவத்திற்கு முக்கியத்துவம்‌ அளித்தது. வெளியுலகை 
மறந்து இறைவனோடூ ஐக்கியமாவதே முக்கியமாக இச்சிந்தனையின்‌ நெறி. 


பூபர்‌ ஒரு நாள்‌ இறையனுபவத்தில்‌ தோய்ந்திருந்த வேளையில்‌, 
இவரைக்காண ஓர்‌ இளைஞன்‌ வந்தான்‌ - இவன்‌ பலவிதமான 
பிரச்சனைகளால்‌ பாதிக்கப்பட்டவன்‌ - அதனால்‌, பூபரோடூ தன்‌ துன்பத்தைப்‌ 
பகிர்ந்து கொண்டு புதுத்தெளிவு பெற்று -மன நிம்மதியடையலாம்‌ என்ற 
எதிர்பார்ப்போடு வந்திருந்தான்‌. ஆனால்‌ பூபர்‌ முழுமையாக அவர்‌ 
சொல்வதைக்‌ கேட்கவில்லை - அவனைப்‌ புரிந்து கொள்ளவுமில்லை - 
அவனின்‌ ஆன்மீகத்‌ தாகத்தைத்‌ தாக்கவுமில்லை. ஏனெனில்‌ பூபர்‌ 
அந்நேரத்தில்‌ இறைவனோடு ஐக்கியமாக வேண்டுமென்று ஆழமாகச்‌ 
சிந்தித்துக்‌ கொண்டிருந்தார்‌. சில நாட்களுக்குப்‌ பின்‌ - துன்பத்தோடூ மன 
நிம்மதி பெறலாம்‌ என்ற எதிர்பார்ப்புடன்‌ தன்னிடம்‌ வந்த வாலிபன்‌, 
தற்கொலை செய்து மாண்டதாக அறிந்தார்‌. இந்நிகழ்ச்சி பூபரை அதிகமாக 
வாட்டியது - மன நிம்மதி அடையவேண்டுமெனத்‌ தேடி வந்தவனைப்‌ புரிந்து 

கொள்ளவில்லையே என்ற ஏக்கமும்‌, கவலையும்‌ பூபரை அதிகமாகப்‌ 


பிடித்துக்‌ கொண்டே இருந்தது. 


இறையனுபவத்தைத்‌ தனிமையிலே தேடியவர்‌ இறைவனைக்‌ காண 
முடியவில்லை - ஆனால்‌, இறைவனை நான்‌ எங்கு கண்டேன்‌ தெரியுமா? 
என்று அவர்‌ கூறுவதைக்‌ கவனிப்போம்‌ - நானும்‌ நீயும்‌ உறவு 
கொள்ளும்போது நம்மிடையே ஒரு புதிய உயிர்‌ உருவாகிறது - அதுதான்‌ 
இறைவன்‌ - உனக்கும்‌ எனக்கும்‌ இடையிலே இருக்கிறார்‌ - அங்கே 
கண்டேன்‌ இறைவனை என்கிறார்‌. 


அறிஞர்‌ பூபர்‌ அவர்களின்‌ நூல்கள்‌, சிந்தனைகள்‌ இன்றைய 
தலைமுறையை அதிகமாகப்‌ பாதித்துக்‌ கொண்டிருக்கிறது. இவரின்‌ 
சிந்தனையில்‌ ஓர்‌ உண்மை இருக்கின்றது என்பதை நம்மால்‌ 
மறுக்கமுடியாது - இவரின்‌ இறைசார்ந்த சிந்தனைக்குக்‌ காரணமாயிருந்த 
அடிப்படை அனுபவங்களைப்‌ புரிந்து கொண்டு பிறருடன்‌ பகிர்ந்து கொள்ள 
வேண்டிய காலமிது. 


இறுதியாக - மார்ட்டின்‌ பூபர்‌ வெளியிட்ட ஒரு சிறந்த கருத்தைக்‌ 
கூர்ந்து உன்னிப்பாக கவனியுங்கள்‌ - நானும்‌ நீயும்‌ நல்லுறவை 
அனுபவிக்கும்போது நம்மிடையே ஒரு புது உயிர்‌ தோன்றுகிறது - அதுதான்‌ 


இறைவண்‌ " என்று - மனித நட்புறவிற்கு இவர்‌ அதிக முக்கியத்துவம்‌ 
கொடுக்கிறார்‌. 

[2-4 கம்‌ ட & ESS வலை ட்‌ ட was ட்ட. ட்‌ ட்‌ ட்ட = [J ப ஸ்ம ட: ட்‌ ப எ 


குறுக்கெழுத்து போட்டி - 04 


அனுப்புபவரின்‌ பெயர்‌ : 


விலாசம்‌ : 


இடமிருந்து வலம்‌ : 


oN MN 


[க 


எருசலேமில்‌ வறுமையில்‌ தவித்த திருச்சபைக்கு இங்கிருந்தும்‌ 
உதவிகள்‌ சென்றன. (வலமிருந்து இடமாகவுள்ளது) 
இறைவாக்கினர்‌ சாமுவேலின்‌ இரண்டாவது மகன்‌ 

தலையில்‌ காணப்படும்‌ ஓர்‌ உயிரினம்‌ 

படகு திருப்ப (செலுத்த) பயன்படுவது ப 

இஸ்ரயேலுக்கு நீதி வழங்கி வந்தவர்‌ (நீதித்தலைவர்கள்‌ 3ம்‌ 
அதிகாரத்தில்‌ குழம்பியுள்ளது) 

கோராகுடன்‌ சேர்ந்து கொண்டு மோசேக்கு எதிராக கலகம்‌ 


செய்தவர்‌ [எண்ணிக்கை] (வலமிருந்து இடமாகவுள்ளது) 


வட அரசாகிய இஸ்ராயேலின்‌ கடைசி அரசர்‌ (வலமிருந்து 
இடமாகவுள்ளது) 

மேலிருந்து கீழ்‌ - 


1. இஸ்ராயேல்‌ அரசர்‌ சல்லூம்‌ என்பவரின்‌ தந்தை [2 அரசர்கள்‌] 
2. ஏசாவின்‌ குடும்பத்தைச்‌ சோந்த கோரியரான ஏசேரின்‌ புதல்வர்களில்‌ 


ஒருவர்‌ (கீழ்‌ இருந்து மேலாக) [தொடக்க நூல்‌] 
சாமுவேலின்‌ தாயாரின்‌ பெயர்‌ (குழம்பியுள்ளது) 

கோத்திர பிதாக்களின்‌ தந்தை 

பெலிஸ்தியரின்‌ ஐந்து முதன்மையான நகரங்களில்‌ ஒன்று 


திப ப்‌ பற்‌ 


கிதியோனால்‌ தோற்கடிக்கப்பட்ட மீதியானிய அரசர்களில்‌ ஒருவர்‌ (கீழ்‌ 
இருந்து மேலாக) 
10. யோசுவாவின்‌ தந்தை 


ஈ மேலுள்ள போட்டியில்‌ பங்குகொள்பவர்கள்‌ இம்முறை பொது 


மொழிபெயர்ப்பை மட்டும்‌ பாவிக்குமாறு கேட்டுக்கொள்கிறோம்‌. 


4 குறுக்கெழுத்துப்‌ போட்டி - 04 அனுப்ப வேண்டிய கடைசித்‌ திகதி 


15-08-2006 
ஏ: முதலாம்‌ இடம்‌ ரூ. 250.00 
டல இரண்டாம்‌ இடம்‌ ரூ. 150.00 
ஸு மூன்றாம்‌ இடம்‌ ரூ. 100.00 
கல்‌ அல அஷ 
த 22 முகவரி ~ x 
/7 குறுக்கெழுத்துப்‌ போட்டி இல - ௦4 ல \ 
| 1 இலங்கை கிறிஸ்தவ இறையியல்‌ கல்ஹூரி | | 
\ X மருதனார்மடம்‌, ட்‌ / 
ஃ சுன்னாகம்‌. ச்‌ ௪ 
wx 
க க்ஷ ல க க்‌ ணி 
ல்‌ ஷி ணி 

௩. 


குறுக்கெரறுத்துப்‌ போட்ட இல -௦3 


சர்பான வடைகள்‌. 


இடமிருந்து வலம்‌ 'மேலிருந்துக்ழ்‌ 
2. தீத்து 1. திப்‌ ௫) 
5. மோவாதியா 2. தீமோத்தேயு 
வ மார்த்தாள்‌ 3. தெர்த்தியு 
9. ததேயு 4. சீலா 
10. சகேயு 5. யாபேசு 
11. திம்னா 7. கேதமா 
13. யோபு 8. அன்னாள்‌ 
14. சீவான்‌ 10. சபு 
16. பினகாசு 12. வானம்‌ 
18. நோவா 15. சீனாய்‌ 
19. பொய்‌ 17. காத்‌ 
பரிசு பெறுவோர்‌ 
முதலாம்‌ பரிசு இரண்டாம்‌ பரிசு 
சி. நேசராஜ்‌ கீதன்‌ திரு. ஆர்‌. ஏ. ஜேம்சன்‌. 
மே.'.பா வண. ஏ.கே. சுரேந்திரன்‌ ஜோய்கொட்‌் 


தென்னிந்திய திருச்சபை அளவெட்டி நவாலி தெற்கு, 


மானிப்பாய்‌. 

செய்தி றடல்‌ 
- வ ப்பு வழிபா 


சகோ. எஸ்‌. டானியல்‌, சகோ. எம்‌. ஜெயனாந்தராஜா, 
சகோ: எஸ்‌. ஜோன்‌ புவியரசன்‌ ஆகிய மூவரும்‌ இவ்வருடம்‌ இறையியல்‌ 
கற்கை நெறியைப்‌ பூர்த்தி செய்து இறைபணி செய்ய அனுப்பப்பட்டூள்ளனர்‌. 
இவர்களது வழியனுப்பு வழிபாடு கடந்த 23-04-2006 மாலை 3 மணிக்கு 
கிறிஸ்தவ சேவ ஆச்சிரமத்தில்‌ நடைபெற்றது. இதற்கு இறையியல்‌ கல்லூரி 
அதிபர்‌ அருட்பெருங்‌ கலாநிதி எஸ்‌. ஜெபநேசன்‌ அவர்கள்‌ தலமை 
தாங்கினார்‌. இலங்கை இறையியல்‌ கல்லூரியின்‌ விரிவுரையாளர்‌ 
அருட்கலாநிதி செ. லோறன்ஸ்‌ அடிகளார்‌ இறை செய்தியை வழங்கினார்‌. 


சகோ. எஸ்‌. டானியல்‌ மோகன்‌ சகோ. எம்‌. ஜெயானந்தராஜா 


ப சகோ. எஸ்‌. ஜோன்‌ புவியரசன்‌ 
ஆ பரீட்சையில்‌ சித்தி , 
எமது கல்லூரி மாணவர்களான சகோ. எம்‌. லூக்‌ ஜோன்‌, 
சகோ. ஏ. குமலகுமாரன்‌ ஆகிய இருவரும்‌ செரம்பூர்‌ பல்கலைக்கழகத்தின்‌ 
கிறிஸ்தவ கல்வி டிப்ளோமாவை (ஐ. 6.5) பூர்த்தி செய்து, 8.0 கற்கை 
நெறிக்கு தகுதி பெற்றுள்ளனர்‌. இவர்களுக்கு எமது வாழ்த்துக்கள்‌. 

* 


12-06-2006 அன்று காலை 9 மணி முதல்‌ மாலை 3 மணி வரை 
கல்லூரி சிற்றாலயத்தில்‌ ஞான ஒடுக்கம்‌ நடைபெற்றது. இதனை 
மாரீசன்கூடல்‌ பங்குத்‌ தந்தை ஜெ. பிரான்சிஸ்‌ அடிகளார்‌ நடாத்தினார்‌. 


புதுமுக மாணவர்கள்‌ 


சகோ. என்‌. கங்காபிரசாத்‌ சகோ. வி.டேவிட்‌ ராஜராஜன்‌ 


இவர்கள்‌ இருவரையும்‌ கல்லூரிக்‌ குடும்பத்தின்‌ 
சார்பில்‌ அன்புடன்‌ வரவேற்கிறோம்‌ 


2006 செப்ரெம்பர்‌ மாத இதழின்‌ மகுடவாக்கியம்‌ 


“அமைப்புக்களும்‌ - சவால்களும்‌” 
உங்கள்‌ ஆக்கங்களை ஆகஸ்ட்‌ 10 ஆம்‌ திகதிக்கு முன்னர்‌ 
எதிர்பார்க்கின்றோம்‌ 
மேற்குறிப் பிடப்பட்டுள்ள மகுடவாக்கியத்தில்‌ 
எழுதமுடியாதவர்கள்‌ உங்கள்‌ விருப்பின்‌ பெயரில்‌ வேறு 

கட்டுரைகளையும்‌ எழுதி அனுப்பவும்‌. 


தங்கள்‌ ஆக்கங்களை எதார்பார்க்கின்றோம்‌. 

இ rn ஸ்ட மைபமகள்ையை..... அல்‌ கைவிட்ட டட ஆடட அட_ 


ட்‌ இ ஆ ட்‌. 3 பா 


டர 


ர 
ஜி 3 
1 க 


SE FRA ட 4 
ழ்‌ ட 3 » ல ல 4 


2 
ட ல அதக mp5, < cy 52 ட ௮220 220 2264. ட அல்‌ cre, ப பட்ட ல்‌ 20% 
ன 3 வ்‌: ர 7 ல 3 ட்‌ 2 ம Se மல ழு த, a த்ரி 5; றில்‌, லு Re ம்‌ 4 
ம்‌ அந்த்‌. AEE 4 தத தத 3 தல ன்‌ 25 4 5.43 
1 லை ர்‌ வத 2 ன்‌ 10 ப 4 3 தல்‌, 


1 
நல | 
ம்க்‌ 
்‌ ல்‌ pt ௮: வத்‌ பல 25 ப 
நன்‌. 4 (2:14:23 * பல. 2 (2, 1/2 - 
செ ஸ்‌ இர தத்‌ த்‌ 32 ம்‌ 3 
ச்‌ இ ஒத்தன்‌. அ அலி & கதியா 


4 
த 
ந 
சத, 
த 
க 
ட்‌ 
௬ 3. 4 
அ 
அஃ 
x + 4 
$ A 
ச்‌ ட 224 
A 5 தி 
3 + 4 
ப: 
௯ 4 


னில்‌ கற்கை. தரைல 


டிப்ளோமா சான்றிதழ்‌ திருமறைக்‌ கல்வி - (2 ஆண்டுகள்‌) 


. டிப்ளோமா இறையியல்‌ (Dip.In.Theology) - (2 ஆண்டுகள்‌) 
(CTS - Diploma) 


டிப்ளோமா கிறிஸ்தவக்‌ கல்வி (Diploma in Christian Studies) - 
(வெளிவாரி கற்கை நெறி - செராம்பூர்‌) 


. இளமானி - கிறிஸ்தவக்‌ கல்வி ௫.0.5) 


. இளந்தேவியல்‌ ௫. . 
(உள்வாரி கற்கைநெறி) (1 + 3/, ஆண்டுகள்‌) 


B.D Course (Inter) - செராம்பூர்‌ (2 + 31/, ஆண்டுகள்‌) 


மேற்குறித்த கற்கைநெறிகள்‌ எமது கல்லூரியில்‌ 
உள்ளன. ஆர்வமுள்ளவர்கள்‌ ஒக்கற்கை நெறிகளில்‌ 
இணைந்து கொள்ள அன்புடன்‌ அழைக்கின்றோம்‌. 


மேலதிகத்‌ தொடர்புகளுக்கு: 
பதீவாளர்‌ 
கீறிஸ்தவ இறையியல்‌ கல்லார்‌, 


மருதனார்மடம்‌, சுன்னாகம்‌. 


தொலைபேசி இல: - 060 - 2213210 
021 - 4591604 


fs ty 

ல்‌ 
RS 
[தந்‌ 
'ஆ:.- அ அ அ டு: வ 
ல்லி ம்‌. ஸு ்‌ ட 4. i ்‌ ல த்‌ 35 3] ஆ ப 
இ ஆல்‌ 1 & ல்‌ வல்‌ 


x 


லை தரவு 


இஜையிலல்‌ த 


ஆண்டு சந்தா (அஞ்சல்‌ செலவு புக 200/= 
தனிப்பிரதி 50/- 


தொடர்பு nine 

“சூறையியல்‌ களஞ்சியம்‌” 
இலங்கை கிறிஸ்தவ இறையியல்‌ கல்லூரி, 
மருதனாமடம்‌, 
சுன்னாகம்‌, ம ப ரத்தினக்‌ 
இலங்கை. 

